



QORTI ČIVILI – PRIM’AWLA

(Sede Kostituzzjonali)

ONOR. IMHALLEF DR. MIRIAM HAYMAN LL.D.

Rikors Kostituzzjonali Nru.: 62/2019 MH

Illum, 13 ta' Jannar, 2021

**Flavia Borg Bonaci (K.I. 487769M), Joseph Borg Bonaci (K.I. 67069M),
Paul Borg Bonaci (K.I. 0226070M), Vincent Borg Bonaci (K.I. 128473M),
Joshua Cutajar (K.I. 366793M), Sarah Cutajar (K.I. 387497M)**

vs

**Avukat Ĝeneral, Emanuel Zammit (K.I. 0017749M) u Carmen Zammit
(K.I. 0771751M)**

Il-Qorti:

Rat ir-rikors kostituzzjonali tar-rikorrenti tat-22 ta' April 2019 li permezz tiegħu esponew:

“Tesponi bir-rispett u Flavia Borg Bonaci (K.I. 487769M) bil-gurament tagħha tiddikjara u tikkonferma:

1. *Illi r-rikorrenti huma proprjetarji tal-fond 103, Flat 5, St. Mary Street, St. Mary Flats, Hookham Frere Street, Pieta, in kwantu għal nofs indiviz Flavia Borg Bonaci u in kwantu għal nofs indiviz iehor ir-rikorrenti l-ohra bejniethom.*
2. *Illi permezz ta' testament unica charta tat-2 ta' Novembru 1988 fl-atti tan-Nutar Dottor Paul Pullicino, it-testatur Joseph Alamango slimkien ma' martu Carmela Alamango innominaw bhala l-eredi tagħhom lill-hut it-testatrici u cioe l-atturi Joseph Borg Bonaci, Paul Borg Bonaci u l-mejta Mona Cutajar li kopja tieghu qed tigi hawn annessa u mmarkata bhala **Dokument A**.*
3. *Illi Joseph Alamango miet nhar it-22 ta' Mejju 2002 u b'dikjarazzjoni causa mortis tal-5 ta' Novembru 2002 fl-atti tan-Nutar Dottor Paul Pullicino li kopja tagħha qed tigi hawn annessa u mmarkata bhala **Dokument B**, u in-nofs in diviz tal-fond 103, Flat 5, St. Mary Street, St. Mary Flats, Hookham Frere Street, Pieta gie dikjarat causa mortis lill-Kummissarju tat-Taxxi Interni.*
4. *Illi b'testment tat-28 ta' Ottubru 2014 fl-atti tan-Nutar Dottor Philip Lanfranco **Dokument C** hawn anness, Carmela Alamango innominat bhala l-unika eredi tagħha lin-neputija tagħha Flavia Borg Bonaci wahda mir-rikorrenti fil-kaz odjern u dan in kwantu għan-nofs indiviz l-iehor tal-fond imsemmi.*

5. Illi Carmela Alamango mietet nhar l-4 ta' Novembru 2016 u b'dikjarazzjoni causa mortis tas-7 ta' Marzu 2017 fl-atti tan-Nutar Dottor Philip Lanfranco li kopja tagħha qed tigi hawn annessa u mmarkata bhala **Dokument D**, in-nofs in diviz l-iehor tal-fond 103, Flat 5, St. Mary Street, St. Mary Flats, Hookham Frere Street, Pieta gie dikjarat causa mortis lill-Kummissarju tat-Taxxi Interni.
6. Illi wahda mill-werrieta ta' Joseph Alamango u cioe Mona Cutajar nee Borg Bonaci mietet l-wirt tagħha ddevolva fuq it-tfal tagħha Joshua Cutajar u Sarah Cutajar
7. Illi l-wirt ta' Mona Cutajar gie dikjarat b'causa mortis lill-Kummissarju tat-Taxxi Interni.
8. Ill għalhekk ir-rikorrenti Flavia Borg Bonaci hija proprjetarja ta' nofs in diviz tal-fond 103, Flat 5, St. Mary Street, St. Mary Flats, Hookham Frere Street, Pieta filwaqt illi Joseph Borg Bonaci, Paul Borg Bonaci, Vincent Borg Bonaci, Joshua Cutajar u Sarah Cutajar huma proprjetarji tan-nofs indiviz l-iehor tal-fond in kwistjoni.
9. Illi bi skrittura tal-1 ta' Jannar 1978 skond **Dokument E** hawn anness, ai termini ta' klawzola erba (4) tal-istess skrittura, l-kirja kienet għal perijodu ta' hames snin, pero' minkejja dan, l-intimati baqghu fil-fond in kwistjoni ai termini tad-disposizzjonijiet tal-Att XXII tal-1979.
10. Illi dan il-fond dekontrollat kif jirrizulta mid-**Dokument F** hawn anness gie mikri għal hames snin mill-1 ta' Jannar 1978 sal-31 ta' Dicembru

1982, bil-kera ta' LM200 fis-sena pagabbli bis-sena bil-quddiem u li joghla Lm25 fis-sena.

11. Illi fl-1 ta' Jannar 1993 il-kera kellha tkun Lm292.63c fis-sena, waqt li fl-1 ta' Jannar 1998 il-kera kellha tkun Lm393.45c, waqt li fl-1 ta' Jannar 2013 il-kera kellha tkun €1,296.48c fis-sena, u jergghu jizdiedu fl-1 ta' Jannar 2016 ghal €1,319.14c u kellhom jergghu jizdied fl-1 ta' Jannar 2019 skond l-Att X tal-2009, waqt li l-intimati baqghu jhallsu kera irrizjorja ta' €971.74c fis-sena.

12. Illi għja la darba l-stehim kien intlaħaq u ġie ffīrmat fl-1 ta' Jannar 1978, ossia qabel ma daħlu fis-seħħħ id-disposizzjonijiet ta' l-Att XXIII ta' l-1979 u ċioe' fil-21 ta' Ĝunju, 1979, id-drittijiet patrimonjali ta' l-atturi tbiddlu radikalment b'tali mod illi l-proprjeta' in kwistjoni minkejja t-terminalu miftiehem, ma setgħet tittieħed lura qatt minn idejn l-intimati Zammit.

13. Illi effettivament qabel ma daħlet fis-seħħħ l-Att XXIII ta' l-1979, għja la darba l-fond kien fond dekontrollat, ma kienx soġġett għar-rekwiżizzjoni u l-lokazzjoni ta' l-intimati Azzopardi, kienet tiġi terminata wara l-iskadenza tal-perijodu lokatizju.

14. Illi bid-dħul fis-seħħħ ta' l-Att XXIII ta' l-1979, din is-sitwazzjoni tbiddlet radikalment u l-intimati u l-eredi tagħhom li kienu jgħixu magħħom, ġie mogħti lilhom id-dritt li jibqgħu jgħixu fil-fond basta li jkunu ċittadini Maltin u li jużaw il-fond bħala residenza ordinarja tagħhom u awment fil-kera skond ir-rata ta' inflazzjoni kif determinata mill-Awtoritajiet Governattivi.

15. Illi għalhekk effettivament ir-rikorrenti gew spossessati mid-dridd ta' użu tal-proprjeta' tagħhom, wara li skada t-terminu lokatizju u għalhekk ġie assogġettat għal relazzjoni forzata ta' sid u inkwilin għal perijodu indefinit u għalhekk intilefil-bilanč bejn l-interessi ta' l-inkwilini u dawk tas-sidien, minkejja l-ftehim milħuq bejn il-partijiet fl-1 ta' Jannar 1978.

16. Illi konsegwentement bl-Att XXIII ta' l-1979, minkejja li l-fond 103, Flat 5, St. Mary Flats, Hookham Frere Street, Pieta kien fond dekontrollat kif jirriżulta mid-dokument tal-Valuation Office, hawn anness u mmarkat bħala **dokument F** u għalhekk ma setgħax jiġi rekwiżizzjonat mill-Awtoritajiet kompetenti, u l-intimati konjugi Zammit ppretendew illi jkomplu jiddetjenu l-istess fond, b'titolu ta' lokazzjoni fil-perijodu ta' rilokazzjoni taħt il-provvedimenti tal-Kap. 158 tal-Ligjiet ta' Malta għax huma cittadini Maltin, li jużaw il-fond bħala residenza ordinarja tagħhom u li kienu lesti biex iħallsu awment fil-kera skond ir-rata ta' l-inflazzjoni mill-aħħar tiġidha.

17. Illi b'dan il-mod, ir-rikorrenti gew mċaħħda mit-tgawdija tal-proprjeta' tagħhom, mingħajr ma ġew mogħtija kumpens xieraq għat-tehid tal-pussess ta' l-istess fond, minkejja l-ftehim eżistenti fit-1 ta' Jannar 1978, **Dokument E** fil-proċess u l-Ligjiet vigħenti fil-pajjiż, qabel id-dħul in vigore tal-Att XXIII ta' l-1979 u infatti l-unika kumpens li ġie offrut kien li jitħallas iż-żieda fir-rata ta' l-inflazzjoni pero' qatt iktar mid-dopju wara l-għeluq tal-perijodu lokatizju .

18. Illi fil-fatt, il-valur lokatizzju ta' l-istess fond, dak iż-żmien ossija fl-1 ta' Jannar 1983, kif ukoll ħmistax-il sena wara ossia fl-1997 u fl-2012, kien ferm oghla minn dak mogħti lilhom bl-Att XXIII ta' l-1979, u kull hames snin de quo kien ferm oghla minn dak kif stabbilit fil-ligi.

19. Illi huma għalhekk gew privati mill-proprijeta' tagħhom stante illi skond il-principji stabbiliti mill-Konvenzjoni Ewropeja, l-principju tal-legalita' jippresupponi illi l-applikazzjoni tal-provvedimenti tal-ligi domestika, għandhom ikunu suffiċċentemente aċċessibli, preciżi u li wieħed għandu jistenna fi stat demokratiku fl-applikazzjoni tagħhom – vide **Broniowski vs. Poland (GC)** no. 31443/96, 147, ECHR 2004-V and **Saliba vs. Malta**, no. 4251/02, 31, 8 November, 2005 u **Amato Gauci vs. Malta – Applikazzjoni No. 47045/06 deciża fl-15 ta' Settembru, 2009.**
20. Illi fit-ċirkostanzi, meta r-rikorrenti kienu ftehmu fuq lokazzjoni ta' fond dekontrollat, huma qatt ma kellhom jippretendu illi b'legislazzjoni ta' l-Att XXIII ta' l-1979, il-Gvern ta' Malta kellu jgħaddi Ligi li jużurpalhom id-dritt tagħhom ta' liberu trasferiment ta' proprijeta' mhux skond il-ftehim raġġunt u jagħti dritt għar-renova tal-lokazzjoni lill-inkwilini mhux taħt kondizzjonijiet ġusti billi jimponilhom li jircievu kera irriżorja mhux skond is-suq u li ma tirriflettix il-valur lokatizju tal-fond, liema ligi għalhekk ma krejatx bilanċ tar-rekwizit tal-principju ta' proporzjonalita'.
21. Illi principju massimu li għandu jiġi segwit, hu li l-individwu m'għandux jiġi assogġettat għal legislazzjoni li huwa ma setax jipprevedi li ġġib toqol u telf eżagerat ukoll fil-kumpens li għandu jircievi għat-tehid effettiv tal-proprijeta' tiegħu kif ġara f'dan il-każ. – Vide **Sporrong and Lonroth vs. Sweden** (1982), 69-74 u **Brumarescu vs. Romania (GC)** no. 28342/95, 78, ECHR 1999-VII u **Spadea and Scalabrino vs. Italy**, deciza fit-28 ta' Settembru, 1995, 33, Series A no. 315 – B u **Immobiliare Saffi vs. Italy (GC)** no. 22774/93, 54, ECHR 1999-V and Broniowski - 151)
22. Illi konsegwentement a tenur ta' l-Artikolu 41 tal-Konvenzjoni Ewropeja, għja la darba kien hemm ksur ta' l-Artikolu 1 ta' l-Ewwel Protocol tal-

Konvenzjoni Ewropeja, l-intimati għandhom iħallsu kumpens biex ikun hemm sodisfazzjon ġust lir-rikorrenti għal īnsara minnu sofferti.

23. Illi għalhekk ir-rikorrenti huma ntitolati għal kumpens minħabba t-telf-fil-kontroll, užu u tgawdija tal-proprjeta' tagħhom minn meta huma ma setgħux jieħdu lura l-proprjeta' tagħhom minħabba l-legislazzjoni intavolata bl-Att XXIII ta' l-1979 u dan mill-1 ta' Settembru, 1984 – Vide **Kingsley vs. The United Kingdom** (GC) no. 35605/97, 40, ECHR 2002-IV; **Runkee and White vs. The United Kingdom** - Nos. 42949/98 u 53134/99, 52, deċiża fl-10 ta' Mejju, 2007; **Akkus vs. Turkey** – deċiza fid-9 ta' Lulju, 1997, Reports 1997-IV, 35; **Romanchenko vs. Ukraine** – No. 5596/03, 22 ta' Novembru, 2005, 30, unpublished; **Prodan vs. Moldova** – No. 49806/99, 73, ECHR 2004-III (extracts); **Għigo vs. Malta** – No. 31122/05, 20, deċiża 17 ta' Lulju, 2008.

24. Illi r-rikorrenti iħossu illi fir-rigward tagħhom ġie miksur l-Artikolu 37 tal-Kostituzzjoni ta' Malta, kif ukoll l-Ewwel Artikolu ta' l-Ewwel Protocol tal-Konvenzjoni Ewropeja u konsegwentement għandhom jitħallsu kumpens a tenur ta' l-Artikolu 41 tal-Konvenzjoni Ewropeja, stante illi huma ġew privati, mingħajr ma ngħataw kumpens ġust għat-tgawdija tal-proprjeta' tagħhom u čioe' tal-fond 103, Flat 5, St Mary Flats, Hookham Frere Street, Pieta, minħabba d-disposizzjonijiet ta' l-Artikolu 5 tal-Kap. 158 tal-Ligjiet ta' Malta, kif emendat bl-Att XXIII ta' l-1979.

25. Illi għalhekk ir-rikorrenti huma intitolati għal kumpens minħabba t-telf-fil-kontroll, užu u tgawdija tal-proprjeta' tagħhom minn meta huma ma setgħux jieħdu lura l-proprjeta' tagħhom minħabba l-legislazzjoni intavolata bl-Att XXIII ta' l-1979 u dan mit-28 ta' Marzu 1977 – Vide

Kingsley vs. The United Kingdom (GC) no. 35605/97, 40, ECHR 2002-IV; Runkee and White vs. The United Kingdom - Nos. 42949/98 u 53134/99, 52, deciza fl-10 ta' Mejju, 2007; Akkus vs. Turkey – deciza fid-9 ta' Lulju, 1997, Reports 1997-IV, 35; Romanchenko vs. Ukraine – No. 5596/03, 22 ta' Novembru, 2005, 30, unpublished; Prodan vs. Moldova – No. 49806/99, 73, ECHR 2004-III (extracts); Ghigo vs. Malta – No. 31122/05, 20, deciza 17 ta' Lulju, 2008; u Zammit and Attard Cassar vs MALTA deciza fit-30a' Lulju 2015 mill-Qorti Ewropea tad-Drittijiet tal-Bniedem.

26. Illi barra minn hekk il-Prim Awla tal-Qorti Civili, Sede Kostituzzjonal fil-kawza “Rose Borg vs Avukat Generali et” deciza fil-25 ta’ Frar 2016 u kkonfermata mill-Qorti Kostituzzjonal fil-11 ta’ Lulju 2016” u Brian Psaila vs Avukat Generali et deciza mill-Prim Awla tal-Qorti Civili Sede Kostituzzjonal fid-29ta’ Novembru 2018 iddecidiet illi f’kaz simili bhal dan meta giet iffirmata koncessjoni emfitewtika temporanja s-sidien ma setghu qatt jipprevedu l-piz eccessiv li kienu ser ikomplu jerfghu mat-trapass ta’ kwazi 40 sena. Isegwi ghalhekk illi l-atturi rikorrenti ma jistax jigi kkunsidrat illi rrinunzjaw inkondizzjonatament b’mod indefinit u perpetwu għad-dritt ta’ tgawdija tal-proprjeta’ tagħhom, b’sagħificċju lejn l-interess generali socjali li fir-realta’ tali interess m’ghadux ireggi tul il-milja taz-zmien.

27. Illi r-rikorrenti jhossu illi fir-rigward tagħhom gie miksur l-Artikolu 37 tal-Kostituzzjoni ta’ Malta, kif ukoll l-Ewwel Artikolu ta’ l-Ewwel Protocol tal-Konvenzjoni Ewropea u onsegwentement għandu jithallas kumpens a tenur ta’ l-Artikolu 41 tal-Konvenzjoni Ewropea (vide Cassar vs MALTA no. 50570/13 deciza mill-Qorti Ewropea għad-Drittijiet tal-Bniedem fit-30 ta’ Jannar 2018) u Franco Buttigieg & Others vs MALTA deciza fil-11ta’

Dicembru 2018 mill-Qorti Ewropea stante illi huma gew ipprivati, minghajr ma nghataw kumpens gust għat-tgawdija tal-proprjeta' tagħhom u cioe' tal-fond 35, Dingli Street, Sliema minhabba d-disposizzjonijiet ta' l-Artikolu 12 tal-Kap. 158 tal-Ligijiet ta' Malta, kif emendat bl-Att XXIII ta' l-1979.

28. Illi huma għandhom jircieu sia danni pekunjarji kif ukoll non pekunjarji f'ammonti sodisfacenti għat-telf tagħhom kif gie deciz fil-kawza Albert Cassar vs MALTA deciza mill-Qorti Ewropea tad-Drittijiet Fundamentali tal-Bniedem fit-30 ta' Jannar 2018 u Franco Buttigieg & Others vs MALTA deciza fil-11 ta' Dicembru 2018

29. Illi l-kawza odjerna qegħdha tigi limitata ghall-effetti tagħha sal-31 ta' Dicembru 2018 wara liema perijodu r-rikorrenti ser jipprocedu b'kawza quddiem il-Bord tal-Kera a tenur tal-Att XXVII tal-2018, pero jippretendu illi huma għandhom jircieu d-danni kemm pekunjarji u kemm non-pekunjarji ai termini tal-Artikolu 41 tal-Konvenzjoni Ewropea li huma sofrew tul iz-zmien mit-terminazzjoni tal-koncessjoni enfitewtika temporanja sas-sena 2017, b'riserva għal kull azzjoni ohra biex l-Att XXVII tal-2018 jiġi dikjarat wkoll li jilledi d-drittijiet kostituzzjonali kif protetti mill-Kostituzzjoni ta' Malta u mill-Konvenzjoni Ewropea.

Għaldaqstant ir-rikkorrenti jitkolu bir-rispett lil din l-Onorabbli Qorti prevja kwalsiasi dikjarazzjoni neċċessarja u opportuna u għar-ragunijiet premessi jgħidu l-intimati għaliex m'għandhiex:

- 1. Tiddikjara u Tiddeċiedi illi fil-konfront tar-rikkorrenti l-operazzjonijiet ta' l-Artikolu 5 tal-Kap. 158 tal-Ligijiet ta' Malta kif emendat bl-Att XXIII ta'*

l-1979, u bl-operazzjonijiet tal-Ligijiet vigenti qegħdin jagħtu dritt ta' rilokazzjoni lill-intimati Zammit għal fond 103, Flat 5, St Mary Flats, Hookham Frere Street, Pieta u jirrenduha impossibbi lir-rikorrenti li jirriprendu l-pussess tal-proprijeta' tagħhom minkejja ftehim espress skond kuntratt tat-1 ta' Jannar 1978, Dokument E fil-process.

- 2. Konsegwentement Tiddikjara u Tiddeċiedi illi qed jiġu vjolati d-drittijiet tagħhom għat-tgawdija tal-proprijeta' tagħhom 103, Flat 5, St Mary Flats, Hookham Frere Street, Pieta bi vjolazzjoni ta' l-Artikolu 37 tal-Kostituzzjoni ta' Malta, u l-Ewwel Artikolu ta' l-Ewwel Protocol tal-Konvenzjoni Ewropeja (l-Ewwel Skeda tal-Kap. 319 tal-Ligijiet ta' Malta) u b'hekk tagħtihom ir-rimedju li jidhrilha xierqa fis-sitwazzjoni.*
- 3. Tiddikjara u Tiddeċiedi illi l-intimat Avukat Generali huwa responsabbi għal kumpens u danni sofferti mir-rikorrenti b'konsewenza ta' l-operazzjonijiet ta' l-Att XXIII ta' l-1979 li ma kreawx bilanc ġust bejn id-drittijiet tas-sid u dak ta' l-inkwilin, stante illi ma jirriflettux is-suq u lanqas il-valur lokatizju tal-proprijeta' in kwistjoni ai termini ta' l-Artikolu 41 tal-Konvenzjoni Ewropeja.*
- 4. Tillikwida l-istess kumpens u danni pekunjarji u non-pekunjarji kif sofferti mir-rikorrenti.*
- 5. Tikkundanna lill-intimat Avukat Generali jħallas l-istess kumpens u danni likwidati.*

*Bl-ispejjeż, kompriżi dawk ta' l-ittra ufficjali tas-26 ta' Marzu 2019 li qed tigi hawn annessa u mmarkata bhala **Dokument G** u bl-ingunzjoni ta' l-intimati għas-subizzjoni.”*

Rat **ir-risposta tal-Avukat Ĝenerali tat-28 ta' Lulju 2019¹** permezz ta' liema eċċepixxa –

“Jesponi bir-rispett l-Avukat Generali Dr Peter Grech bil-gurament tieghu jikkonferma:

Illi l-lanzjanza tal-riorrent hija fīs-sens illi qed jigu vjolati d-drittijiet għat-tgwadija tal-propjeta' tagħhom kif protettati bl-artikolu 37 tal-Kostituzzjoni u tal-ewwel artikolu tal-ewwel protokoll tal-Konvenzjoni Ewropeja.

Illi l-esponent jikkontesta l-allegazzjonijiet u l-pretensjonijiet tar-riorrenti bhala infondati fil-fatt u fid-dritt għar-ragunijiet seguenti:

1. *Illi jingħad li mhux minnu li l-artikolu 5 tal-Kap 158 tal-Ligijiet ta' Malta jagħmilha impossibl għalihom li jieħdu lura l-post f'idejhom minħabba l-obbligu tar-rilokazzjoni. Qari kontestwali tal-artikolu 5(3) mat-tifsira ta' kerrej kif misjuba fl-artikolu 2 tal-Kap 158 tal-Ligijiet ta' Malta, jurik li t-tiġdid tal-kirja favur il-kerrej hija miżura temporanja u mhux perpetwa. Minbarra dan, illum bl-artikolu 12B tal-Kap 158 tal-Ligijiet ta' Malta żdiedet cirkostanza oħra meta s-sidien jistgħu jitkolli li jieħdu lura l-post u ma jgħeddu il-kirja;*

¹ Fol 28a et seq

2. *Illi in linea preliminari, safejn l-azzjoni rikorrenti hija mibnija fuq l-Artikolu 37 tal-Kostituzzjoni ta' Malta wkoll ma tistax tintlaqa' minhabba li skont l-Artikolu 37 (2) (f) tal-Kostituzzjoni, ebda haga f'dan l-artikolu m'ghandha tinftiehem li tolqot l-ghemil jew hdim ta xi Ligi safejn din tkun tipprovdi għat-tehid ta' pussess jew akkwist ta' propjeta', li ssehh fil-kuntest ta' kirja;*
3. *Illi minghajr pregudizzju għas-suespost, fil-mertu u f'kaz li r-rikorrenti qed jinvokaw il-protezzjoni tal-Artikolu 37 tal-Kostituzzjoni, l-esponent jecepixxi l-improponibbiltà' tal-invokar tal-Artikolu 37 tal-Kostituzzjoni u dan peress li dana l-Artikolu japplika biss f'kaz ta' tehid forzuz tal-propjeta'. Illi sabiex wiehed ikun jista' jitkellem fuq tehid foruz jew obbligatorju, persuna trid tigi zvestita minn kull dritt li għandha fuq dik il-propjeta' bhal meta jkun hemm ordni ta' esproprijazzjoni permezz ta' akkwist b'titolu ta' xiri assolut. Pero' certament li fil-kaz odjern tali zvestiment ma jsirx u dan peress li bit-thaddim tal-Artikolu 5 tal-Kapitolo 158 tal-Ligijiet ta' Malta, ir-rikorrenti ma tilfux għal kollo il-jeddijiet kollha fuq il-gid in kwistjoni. Il-mizura msemmija fil-Ligi li qed jattakaw ir-rikorrenti, ghalkemm tinkwadra ruhha taht kontroll ta' uzu, madanakollu din certament ma twassalx għal deprivazzjoni totali tal-propjeta'. Isegwi għalhekk li l-ilment tar-rikorrenti ma jinkwadrax fil-parlementri tal-Artikolu 37 tal-Kostituzzjoni u konsegwentament għandu jigi michud;*
4. *Illi minghajr pregudizzju għas-suespost, safejn l-ilment tar-rikorrenti huwa msejjes fuq l-Ewwel Artikolu tal-Ewwel Protokoll tal-Konvenzjoni Ewropea, l-esponenti jirrilevaw li skont il-proviso ta' dan l-istess artikolu, l-Istat għandu kull jedd li jghaddi dawk il-Ligijiet li jidħirlu xierqa biex jikkontrolla l-uzu tal-propjeta' skont l-interess generali. Illi hija giurisprudenza kostanti*

tal-Qorti ta' Strasburgu li l-Istat igawdi minn diskrezzjoni wiesgha sabiex jidentifika x'inhu mehtieg fl-interess generali u sabiex jistabilixxi liema huma dawk il-mizuri mehtiega ghall-harsien tal-interess generali.

5. Illi fir-rapport tal-Kummissjoni fil-każ **Connie Zammit et vs Malta** (applikazzjoni numru 16756/9) tat-12 ta' Jannar 1991 ġie osservat illi “*the Court has found no violation of the Convention in cases where the State has adopted measures in the field of housing regulations where a more far reaching interference with property rights was involved. Thus in James and others (Eur. Court. H.R., James and Others judgment of 21 February 1986, Series A no. 98) the leaseholders were accorded a statutory right to acquire the property from the owners, while in Mellacher and others Eur. Court. H.R., Mellacher and Others judgment of 19 December 1989, Series A no. 169) the legislation constituted an inducement to the leaseholder not to comply with the terms of a previously validly contracted tenancy agreement*”.

Fil-fehma tal-esponent mizuri socjali implementati sabiex jipprovdu akkomodazzjoni lill-persuni fil-bżonn certament jaqgħu fil-kappa tal-interess generali. Illi l-artikolu 5 tal-Kapitolu 158 tal-Ligijiet ta' Malta huwa maħsub biex jipproteġi persuni milli jiġu mkeċċija mid-dar ta' abitazzjoni tagħhom f'għeluq it-terminu tal-kirja moghti lilhom. Isegwi li dan l-artikolu ma jistax jiġi klassifikat bħala wieħed mhux legittimu jew mhux fl-interess generali.

Għalhekk meta wieħed iqis li l-introduzzjoni ta' dan l-Artikolu sar bi skop li l-Gvern jimplimenta l-politika tieghu socjali u ekonomika fil-qasam tal-akkomadazzjoni, l-esponent ma jarax li l-Artikolu 5 għandu jitqies li jmur kontra d-drittijiet tal-bniedem kif imhares bil-Konvenzjoni Ewropea;

6. Illi stabbilit li l-artikolu 5 tal-Kapitolu 158 tal-Ligijiet ta' Malta għandu għanijiet legittimi u huwa fl-interess ġenerali bil-konsegwenza li ma hemm xejn ħażin taħt il-Konvenzjoni Ewropea, li l-Ligi nostrana tiddisponi li fl-ġħeluq il-kirja l-okkupant li jkun qed juža' l-fond bħala r-residenza tiegħu għandu jitħalla fid-dar. Ifiżzer b'hekk li safejn ir-rikorrenti qegħdin jitkolbu dikjarazzjoni ġudizzjarja li l-Ligi tikser il-Konvenzjoni Ewropea u li l-kirja favur l-intimati għandha tigi mwaqqfa, tali talbiet mhumiex mistħoqqa;

Illi anke jekk ir-rikorrenti qed jilmentaw li huma qegħdin igorru piz sproporzjonat minhabba li l-ammont ta' kera li qed jircieu ma jirriflettix il-valur reali tal-appartament in kwistjoni, dan ma jistax jigi rimedjat bit-tnejhija tal-Artikolu 5 jew bl-izgumbrament tal-intimati. Dan qed jingħad stante li huwa kontradittorju li wieħed jagħraf l-iskop, il-htiega u l-legittimita' ta-mizura msemmija fl-Artikolu 5 biex imbghad jinnewtralizzaha billi jagħmilha inapplikabbi bl-izgumbrament tal-okkupant;

7. Illi subordinatament u mingħajr hsara għas-suespost dwar l-ilment tal-isproporzjon fil-kera, jigi rilevat li bl-emendi introdotti permezz tal-Att X tal-2009 viz l-Artikolu 39 (4) (A), il-valur tal-kera beda jogħla kull tlett snin skont l-Artikolu 1531C tal-Kodici Civili (Kapitolu 16 tal-Ligijiet ta' Malta). Fil-kaz tar-rikorrenti kera fl-ammont ta' €971.74c fis-sena mhijiex kera daqstant sproporzjonata u dan stante li meta jkun hemm prezenti għanijiet legittimi meħuda fl-interess pubbliku, bhalma huwa f'dan il-kaz, il-kumpens dovut lis-sidien minhabba ndhil fit-tgwadja ta' gidhom, jista' jkun inqas mill-valur shih tas-suq;

8. Illi meta wiehed jigi biex ikejjel il-proporzjonalita' wiehed irid iqis ukoll li l-protezzjoni tal-Kera that l-Artikolu 5 tal-Kapitolu 158 tal-Ligijiet ta' Malta mhijiex perpetwa u kif ukoll li t-tiswijiet kollha li jolqtu l-post imissu biss lill-okkupant u mhux lis-sidien;
9. Illi jsegwi ghalhekk li meta wiehed jizen dan fl-assjem kollu, il-konkluzjoni hija li anke dina l-parti tal-ilment tar-rikorrenti dwar in-nuqqas ta' proporzjonalita' ma huwiex gusitifikat ghaliex ma hemm l-ebda ksur tal-Ewwel Artikolu tal-Ewwel Protokoll tal-Konvenzjoni Ewropea u kwindi kull talba ghal kumpens prospettata mir-rikorrenti mhijiex misthoqqa;
10. Illi f'kull każ, ir-rikorrenti ma jistghux jinvoka **l-artikolu 41 tat-Trattat tal-Konvenzjoni Ewropea** dwar **id-Drittijiet tal-Bniedem** għaliex dan l-artikolu japplika biss għall-organi ġudizzjarji tal-Kunsill tal-Ewropa u mhux għall-Qrati Maltin. Kemm hu hekk dan l-artikolu tat-Trattat ma jifformax parti mil-liġi Maltija għaliex mhuwiex inkluż fit-tifsira ta' **'Drittijiet tal-Bniedem u Libertajiet Fondamentali** kif riprodotta fl-artikolu 2 tal-Kap 319 tal-Ligijiet ta' Malta u lanqas ma ġie traspost fil-liġi domestika skont l-artikolu 3 (3) tal-Kap 304 tal-Ligijiet ta' Malta;
11. Salv eccezzjonijiet ulterjuri.
12. Bl-ispejjeż.

Għaldaqstant fid-dawl ta' dan kollu l-esponent umilment jitlob lil din l-Onorab bli Qorti jogħġgobha tiċħad it-talbiet kollha tar-rikorrenti bl-ispejjeż kontra tagħhom;"

Rat ir-risposta tal-intimati Emanuel Zammit u Carmen Zammit tal-4 ta' Ĝunju 2019² permezz ta' liema eċċepew -

"Jecepixxu bir-rispett u bil-gurament tieghu Emanuel Zammit K.I. 017749(M) -

1. *Illi stante li t-talbiet tal-atturi huma bazati fuq l-Kap 319 u l-Kostituzzjoni ta' Malta, tali talbiet jistgħu jigu indirizzati biss kontra l-Istat, u għalhekk l-eccipjenti ma jistgħu qatt jirrispondu għal tali talbiet.*
2. *Illi l-eccipjenti dejjem ottempraw mal-ligi u mal-ftehim bejn il-partijiet. F'kaz li hemm xi interferenza fid-drittijiet tal-atturi, huwa l-Istat li jrid jirrispondi u jagħti rimedji opportuni.*
3. *Illi fir-rigward ta' dak dikjarat mill-atturi fl-ghaxar u fil-hdax-il paragrafu tar-rikors promotur, l-eccipjenti jirrilevaw li l-kera maqbula bejn il-partijiet fl-1 ta' Jannar 1978 kienet ta' Lm 200 kull sena, tizdied kull hames snin b'Lm 25. Illi l-kera tul is-snин zdiedet bir-rata ta' Lm 25 kull hames snin kif maqbul cioe` Lm 225 mill-1983, Lm 250 mill-1988, Lm 275 mill-1993, Lm 300 mill-1998, Lm 325 mill-2003, Lm 350 mill-2008, Lm 375 mill-2013 u Lm 400 (EUR 931.74) mill-2018. Illi l-atturi u l-precedessuri fit-titolu tagħhom qatt ma talbu lill-eccipjenti jħallsu xi kera differenti, u dejjem accettaw il-kera skont l-imsemmija zidiet. Illi l-atturi anke accettaw il-kera ta' EUR 931.74 ghall-perjodu bejn l-1 ta' Jannar 2019 u 31 ta' Dicembru 2019 mingħajr rizervi.*
4. *Illi fir-rigward ta' dak dikjarat mill-atturi fit-tnejn, tlettak u erbghatax-il-paragrafu tar-rikors promotur u fl-ewwel talba tagħhom, l-eccipjenti jirrilevaw li l-ftehim bejn il-partijiet fl-1 ta' Jannar 1978 kien wieħed li jibqa' jiggħed skont l-istess ftehim u l-ligijiet vigenti dak iz-zmien.*

² Fol 42 et seq

5. Illi fir-rigward tat-tieni talba tal-atturi ghal rimedju opportun, minghajr pregudizzju ghas-sueccepit, l-eccipjenti jirreferu ghas-sitt eccezzjoni tal-Avukat Generali u cioe` li l-ligijiet kontestati mill-atturi għandhom skop legittimu u li għalhekk jekk hemm xi interferenza fid-drittijiet tal-atturi, “dan ma jistax jigi rimedjat bit-tneħħija tal-Artikolu 5 jew bl-izgumbrament tal-intimati”. F'kaz li din l-Onorabbli Qorti issib li hemm xi interferenza fid-drittijiet tal-atturi minhabba nuqqas ta' bilanc gust bejn id-drittijiet tas-sid u dak tal-inkwilin, ir-rimedju li għandha tagħti din l-Onorabbli Qorti għandha tkun wahda intiza sabiex l-Istat jindirizza dan l-izbilanc, fosthom jekk ikun il-kaz li l-Istat jigi ordnat li jħallas kumpens opportun lill-atturi sabiex jigi newtralizzat il-piz sproporzjonat passat, prezenti u futur li jistgħu talvolta jbatu l-atturi jekk ikun il-kaz.
6. Illi fir-rigward tat-tielet, raba' u hames talbiet tal-atturi, l-eccipjenti jirrilevaw li huma dejjem hallsu l-kera dovuta lill-atturi jew il-predecessuri tagħhom, liema kirjiet gew accettati mingħajr rizervi. Illi oltre hekk, irid jigi kkunsidrat jekk ligijiet li dahlu fis-sehh wara l-Att XXIII tal-1979 kienux tali sabiex jindirizzaw l-izbilanc allegat mill-atturi, fosthom l-Att XXVII tal-2018, u fejn l-eccipjenti jirrilevaw li l-atturi ma avvalawx rwieħom mill-provvedimenti tal-istess Att u ta' ligijiet ohra li saru proprju sabiex tizdied il-kera.
7. Illi mingħajr pregudizzju għas-sueccepit, l-eccipjenti jagħmlu tagħhom ir-risposta tal-Avukat Generali.
8. B'rizerva għal eccezzjonijiet ulterjuri.

Bl-ispejjez kontra l-atturi inkluzi dawk tal-ittra ufficjali 1574/2019 tat-30 ta' April 2019.”

Rat il-provi mressqa mill-partijiet u s-sottomissjonijiet magħmula.

Rat ir-rapport tal-espert tekniku nkarigat minnha l-perit Mario Axisa.

Rat li l-kawża thalliet għal-lum għas-sentenza.

Rat l-atti l-ohra tal-kawża.

Ikkunsidrat:

Fil-kawża odjerna r-rikorrenti bħala sidien tal-fond 103, Flat 5, St Mary Flats, Hookham Frere Street, Gwardamangia jallegaw li nkisrulhom id-drittijiet fundamentali tagħhom għat-tgawdija tal-proprijeta', kif protetti bl-artikolu 1 tal-Ewwel Protokoll tal-Konvenzjoni Ewropea għad-Drittijiet tal-Bniedem u Libertajiet Fundamental (‘il-Konvenzjoni’) u l-artikolu 37 tal-Kostituzzjoni tal-Malta (‘il-Kostituzzjoni’). Dan b’riżultat tal-artikolu 5 tal-Kap 158 kif emendat bl-Att XXIII tal-1979 u bl-operazzjonijiet tal-ligijiet vigħenti. Huma qegħdin jitkolbu wkoll rimedji opportuni biex jikkumpensaw għal tali vjolazzjoni.

Minn naħha tagħhom l-intimati rrespingew il-pretensjonijiet tar-riorrent bħala nfondati fil-fatt u fid-dritt.

Sintetikament mill-provi mressqa jirriżulta li r-riorrent huma sidien tal-fond mertu tal-proċeduri odjerni, liema fond ġie għandhom b'wirt. Dan il-fond inkera

lill-intimati Zammit fl-1978. Ir-rikorrent spjegaw ir-raġunijiet li wassluhom biex jintavolaw il-proċeduri odjerni partikolarment il-fatt li, fil-fehma tagħhom, issidien fis-sitwazzjoni tagħhom mhumiex jirċievu kera ġusta skont is-suq u li l-emendi tal-1979 ma żammewwx bilanċ bejn id-drittijiet tas-sid u dawk tal-inkwilin³.

Skont l-iskrittura tal-lokazzjoni tal-1 ta' Jannar 1978, kien hemm qbil li l-kirja kellha tibda minn dakinar u l-kera kellha tkun ta' Lm200 fis-sena b'dana li tiżdied b'Lm25 kull ħames snin⁴.

L-intimat Emanuel Zammit qal li l-ftehim ta' kera kien sar fil-perjodu meta huwa kien diga miżżewwieg lill-intimata Carmen Zammit. Huma żammew il-fond fi stat tajjeb u anke għamlu miljoramenti fih. Hu u martu kienu dejjem puntwali fil-ħlasijiet. Fis-sena 2019 huma rċevew ittra uffiċjali mingħand ir-rikorrenti u għalkemm għamlu tentattivi biex jilħqu xi forma ta' ftehim dan ma seħħx. Ir-rikorrenti fetħu l-proċeduri odjerni kif ukoll kawża quddiem il-Bord tal-Kera biex jgħollu l-kera. Is-sentenza tal-Bord ingħatat fi Frar 2020 u l-kera żdiedet skont l-emendi l-ġodda tal-2018. L-intimati Zammit issa qeqħin iħallsu kera skont dak li ffissa l-Bord u skont il-liġi fl-ammont ta' circa €3,000 fis-sena. L-intimati xehdu wkoll li l-introjtu tagħhom huwa l-pensjoni u ftit li xejn għandhom assi.

Minn naħha l-oħra l-espert tekniku nkariġat mill-Qorti l-perit Mario Axisa rrelata li fil-fehma tiegħu l-valur tal-fond fis-suq miftuħ huwa ta' €208,000 waqt li l-valuri lokatizji tal-fond ġew stmati kull ħames snin mill-1 ta' Jannar 1983 sal-31 ta' Dicembru 2018 –

³ Affidavits tar-rikorrenti a fol 31 et seq

⁴ Fol 22

1983 - €600 fis-sena

1988 - €720 fis-sena

1993 - €1200 fis-sena

1998 - €1920 fis-sena

2003 - €2760 fis-sena

2008 - €3720 fis-sena

2013 - €3780 fis-sena

2018 - €6720 fis-sena

Il-perit tekniku rrisponda wkoll għal domandi in eskussjoni.

Issir referenza għall-artikolu **681 tal-Kap 12 jipprovdi hekk –**

“Il-qorti mhix marbuta li tacċetta l-konklużjonijiet tar-rapporti tal-periti kontra l-konvinzjoni tagħha nfisha.”

Jiġi sottolineat li l-insenjament ġurisprudenzjali dwar il-piż probatorju ta' opinjonijiet ta' natura teknika huwa wieħed konkordi u ormai ben kristalizzat. Kif ingħad fil-każ **A.F. Ellis (Home Decor) Limited vs Raymond Azzopardi et-deċiż fil-15 ta' Mejju 2014⁵ -**

“Fis-sentenza tagħha tad-19 ta` Novembru 2001 fil-kawża “Calleja vs Mifsud”, il-Qorti tal-Appell qalet hekk –

⁵ Rik 988/08

Kemm il-kostatazzjonijiet tal-perit tekniku nominat mill-Qorti kif ukoll il-konsiderazzjonijiet u opinjonijiet esperti tiegħu jikkostitwixxu skond il-ligi prova ta` fatt li kellhom bħala tali jiġu meqjusa mill-Qorti. Il-Qorti ma kenixx obbligata li taċċetta r-rapport tekniku bħala prova determinanti u kellha dritt li tiskartah kif setgħet tiskarta kull prova oħra. Mill-banda l-oħra pero', huwa ritenut minn dawn il-Qrati li kelle jingħata piż debitu lill-fehma teknika ta' l-espert nominat mill-Qorti billi l-Qorti ma kellhiex legġerment tinjora dik il-prova. Hu manifest mill-atti u hu wkoll sottolinejat fir-rikors ta' l-appell illi l-mertu tal-preżenti istanza kien kollu kemm hu wieħed ta' natura teknika li ma setax jiġi epurat u deċiż mill-Qorti mingħajr l-assistenza ta' espert in materja. B'danakollu dan ma jfissirx illi l-Qorti ma kellhiex thares b'lenti kritika lejn l-opinjoni teknika lilha sottomessa u ma kellhiex teżita li tiskarta dik l-opinjoni jekk din ma tkunx waħda sodisfaċentement u adegwatament tinvesti l-mertu, jew jekk il-konklużjoni ma kenixx sewwa tirriżolvi l-kweżit ta' natura teknika.

*In linea ta` principju, għalkemm qorti mhix marbuta li taċċetta l-konklużjonijiet ta` perit tekniku kontra l-konvinzjoni tagħha (dictum expertorum numquam transit in rem judicata), fl-istess waqt dak ma jfissirx pero` illi qorti dan tista' tagħmlu b' mod legġer jew kapriċċjuż. Il-konvinzjoni kuntrarja tagħha kellha tkun ben informata u bażata fuq raġunijiet li gravament ipoġġu fid-dubju dik l-opinjoni teknika lilha sottomessa b' raġunijiet li ma għandhomx ikunu privi mill-konsiderazzjoni ta` l-aspett tekniku tal-materja taħt eżami (“**Grima vs Mamo et noe**” – Qorti tal-Appell – 29 ta' Mejju 1998).*

*Jigifieri qorti ma tistax tinjora r-relazzjoni peritali sakemm ma tkunx konvinta li l-konklużjoni ta` tali relazzjoni ma kienetx ġusta u korretta. Din il-konvinzjoni pero` kellha tkun waħda motivata minn ġudizzju ben informat, anke fejn meħtieġ mil-lat tekniku. (ara - “**Cauchi vs Mercieca**” – Qorti tal-Appell – 6 ta` Ottubru 1999 ; “**Saliba vs Farrugia**” – Qorti tal-Appell – 28 ta` Jannar 2000 ; “**Tabone vs Tabone et**” – Qorti tal-Appell – 5 ta` Ottubru 2001 ; “**Calleja noe vs Mifsud**”*

– *Qorti tal-Appell – 19 ta` Novembru 2001 ; `Attard vs Tedesco et` - Qorti tal-Appell – 1 ta` Ģunju 2007 u “**Poll & Spa Supplies Ltd vs Mamo et**” (Qorti tal-Appell Inferjuri – 12 ta` Dicembru 2008).*

*Din il-Qorti tirribadixxi li l-giudizio dell’arte espress mill-perit tekniku ma jistax u ma għandux, aktar u aktar fejn il-parti nteressata ma tkunx ipprevaliet ruħha mill-fakolta` lilha mogħtija ta’ talba għan-nomina ta` periti addizzjonali, jiġi skartat faciilment, ammenokke` ma jkunx jidher sodisfacientement illi l-konklużjonijiet peritali huma, fil-kumpless kollha taċ-ċirkostanzi, irraġonevoli” – (“**Bugeja et vs Muscat et**” – Qorti tal-Appell – 23 ta` Ģunju 1967). ”*

Fid-dawl ta’ dan kollu suespost isegwi li għalkemm Qorti mhijiex marbuta li tadotta l-konklużjonijiet ta’ rapport peritali redatt fuq inkarigu minnha mogħti, madankollu hija m’għandhiex b’mod leżżejjen tiskarta tali riżultanzi tenut kont li dawn ikunu magħmula minn espert imqabbar apposta mill-Qorti biex jeżamina materja teknika bħal ma hu l-każ odjern. Għalhekk sakemm ma tkunx konvinta li l-konklużjonijiet ta’ tali relazzjoni mħumhiex korretti u ġusti hija għandha tadotta tali konklużjonijiet.

Hija l-fehma tal-Qorti li ma rriżulta xejn fil-konklużjonijiet raġġunti mill-perit inkarigat Mario Axia fir-relazzjoni peritali tiegħu li jirriżultawha bħala li mħumhiex korretti, ġusti u raġjonevoli jew li jmorru kontra l-konvinzioni tagħha u għalhekk hija tiddeċiedi li tadotta u tagħmel tagħha tali konklużjonijiet.

Fl-ewwel żewġ eċċezzjonijiet tagħhom l-intimati jargumentaw li ġjaladarba l-kawża odjerna hija waħda li titratta allegazzjoni ta’ ksur ta’ drittijiet fundamentali, it-talbiet jistgħu jiġu ndirizzati biss kontra l-Istat u huma m’għandhomx ebda locus standi f’dawn il-proċeduri. Jgħidu wkoll li f’każ li

hemm xi nterferenza fid-drittijiet tar-rikorrenti, huwa l-Istat li għandu l-obbligu jagħti r-rimedji mhux huma.

Il-Qorti tirreferi għall-każ **Josephine Azzopardi pro et noe et vs L-Onorevoli Prim Ministru et (Rik Kost 85/14) deċiż fit-28 ta' Settembru 2017 fejn ingħad hekk:**

*"Il-Qorti tagħmel riferenza għas-sentenza mogħtija minn din il-Qorti diversament presjeduta fil-25 ta` Frar 2016 fil-kawża **Rose Borg vs Avukat Generali et.** Hemm kienet trattata eċċeazzjoni simili.*

Il-Qorti qalet hekk :-

"Illi l-Qrati tagħna ppronunzjaw ruħhom f'diversi okkażjonijiet dwar il-legħittimita` passiva ta` persuni privati li jkunu ċċitati fkawži ta` indoli kostituzzjonali u konvenzjonali.

*Fil-każ fl-ismijiet **Joseph Abela v. Onor.Prim`Ministru et** (Kost. 7 ta` Dicembru 1990) ġie ribadit li :*

"F'kawži ta` natura kostituzzjonali bbażati fuq id-drittijiet fundamentali, il-legħetti kontraditturi ta` dawk l-azzjonijiet jinqasmu fi tliet kategoriji. L-ewwel kategorija tikkomprendi dak li huwa allegat li huma, direttament jew indirittament, responsabli għall-kummissjoni jew omissjoni ta` xi fatt li jikser xi dritt fundamentali protett mil-liġi. Fit-tieni kategorija huma dawk li ghall-omissjonijiet jew kummissjonijiet tal-persuni tal-ewwel kategorija jistgħu jkunu responsabelli biex jagħtu jew jiffornixxu r-rimedji li s-sentenza, li takkolji l-lament tal-ksur ta` dritt fundamentali, tissanzjona. It-tielet kategorija mbagħad

hemm dawk il-partijiet kollha li jkunu in kawża meta l-kwistjoni kostituzzjonali tinqala` fuq jew waqt xi proċedura ġudizzjarja.”

*Iżda kif anke gie ribadit mill-Qorti Kostituzzjonali fil-każ **Partit Nazzjonalista et v Kummissjoni Elettorali et.** (29 ta` Mejju 2015) "Dawn il-kategoriji ma humiex neċċessarjament eżawrjenti u ma jistgħux jitqisu illi jeskludu kategoriji oħra. "*

*Propru f-każijiet li jikkonċernaw l-istess materja bħal dik in disamina, ad eżempju fil-każ fl-ismijiet **Raymond Cassar Torreggiani et. v AG et** (22 ta` Frar 2013) iċċitat mir-rikorrenti, il-Qorti Kostituzzjonali irritteniet hekk:*

*"(11) ... biex ġudizzju jkun integrū jeħtieġ li, għall-aħjar ġudizzju tal-Qorti, jipparteċipaw fih dawk kollha li huma nteressati fil-kawża. B`hekk tiġi assigurata kemm jista` jkun l-effikaċita` tal-ġudizzju inkwantu dan jorbot biss lil dawk li jkunu partecipi fih, kif ukoll jiġi rispettat il-principju tal-ekonomija tal-ġudizzju sabiex ma jkunx hemm bżonn ta` ripetizzjoni ta` proċeduri kontra l-persuni kollha interessati fid-diversi kawži billi dawn ma jkunux ħadu parti f-ġudizzju wieħed. Il-ġudizzju jibqa` integrū mill-mument li jieħdu parti fih dawk li jkollhom id-dritt, u dawk li kontra tagħhom dak l-istess dritt jikkompeti (App. Ċiv. **Joseph Borg v. Francis Vassallo [2000] Vol.LXXXIV.II.42; App. C. Zahra De domenico v. Zahra Dedomenico 15.01.1992”***

- omissis-

" [13] Mill-premess għandu jirriżulta čar li l-intimati konjugi Tabone, bħala inkwilini tal-fond de quo, u tenut kont tal-fatt li proprju l-inkwilinat tagħhom jifforma l-mertu tal-kawża odjerna, għandhom interess ġuridiku u għalhekk ikunu partecipi fil-kawża li jista` jkollha effetti legali anke fuqhom ”

Dan il-ħsieb ġie ripetut mill-istess Qorti Kostituzzjonal fil-każ fl-ismijiet Sam Bradshaw et v l-AG et. (6 ta` Frar 2015):

"Din il-Qorti tosserva li, għalkemm taqbel mat-teżi li, ladarba l-każin aġixxa skont il-ligi, allura m`għandux legalment jirrispondi għall-inkostituzzjonalita` tal-ligi applikata minnu jew jeħel spejjeż tal-kawża, iżda mill-banda l-oħra, il-proċeduri odjerni neċessarjament jaffetwaw lill-każin stante li dan hu parti fir-rapport ġuridiku li huwa regolat b`ligi li l-kostituzzjonalita` tagħha qed tiġi attakkata. Għaldaqstant il-preżenza tiegħu f-dawn il-proċeduri hija neċessarja għall-finijiet tal-integrita` tal-ġudizzju. Il-każin bħala inkwilin tal-fond għandu interess ġuridiku f-din il-kawża peress li l-meritu jikkonċerna lilu direttament. Għal din ir-raġuni huwa għandu jkun parteċipi fil-ġudizzju u għalhekk huwa legittimi kuntraditturi." (ara wkoll **Cedric Mifsud nomine v Avukat Generali et.-Q.K. 31 ta` Jannar 2014; Perit Joseph Barbara v On.Prim`Ministru -Q.K. 31 ta` Jannar 2014).**

Fil-każ in eżami, l-ilment tar-rikorrenti huwa dirett lejn iċ-ċaħda tad-dritt tagħha ta` użu u tgawdija tal-proprijeta` tagħha in kwantu li dan hu b`effett tal-artikolu 12(2)(b)(i) tal-Kap 158 u tal-liġijiet viġenti. Fost ir-rimedji mitluba hemm wkoll dak tal-iżgumbrament tal-intimat Carmel Gatt. Għalhekk filwaqt li taqbel li l-intimat m`għandux legalment jirrispondi għall-inkostituzzjonalita` tal-ligi imsemmija, jew anke li jeħel spejjeż tal-kawża, iżda mill-banda l-oħra, il-proċeduri odjerni neċessarjament jaffetwawh stante li dan hu parti fir-rapport ġuridiku li huwa regolat b`ligi li l-kostituzzjonalita` tagħha qed tiġi attakkata. Għaldaqstant il-preżenza tiegħu f-dawn il-proċeduri hija neċessarja għall-finijiet tal-integrita` tal-ġudizzju. L-intimat bħala inkwilin tal-fond għandu interess ġuridiku f-din il-kawża peress li l-mertu jikkonċerna lilu direttament. Għal din ir-raġuni huwa għandu jkun parteċipi fil-ġudizzju u għalhekk huwa legittimu kuntradittur."

Fid-dawl ta' dawn il-principji appena čitati, il-Qorti tirrileva li huwa minnu li r-rikorrenti qegħdin jattakaw provvedimenti tal-liġi promulgati mill-Istat u huwa minnu wkoll li fi proceduri ta' natura kostituzzjonali huwa l-Istat li jgħorr ir-responsabbilta' għall-ksur ta' drittijiet fundamentali tal-parti leżza. Madankollu, in kwantu l-mertu tal-proceduri huwa proprju l-fond li tiegħi l-intimati huma nkwilini, l-konsegwenzi ta' tali kawża fl-eventwalita' li jintlaqgħu it-talbiet tar-rikorrenti jistgħu jaffetwaw direttament lill-istess intimati. Konsegwentement dan kollu jnissel l-interess ġuridiku u kwindi l-*locus standi* meħtieg sabiex l-intimati jkuu parti mill-kawża u jiddefendu l-pożizzjoni tagħhom *qua* inkwilini residenti fil-fond.

Dawn l-ewwel żewġ eċċezzjonijiet tal-intimati Zammit sejrin jiġu miċħuda.

Fl-ewwel talba tar-rikorrenti huma jitkolbu lill-Qorti tiddeċiedi li fil-konfront tagħhom bl-operazzjonijiet ta' l-Artikolu 5 tal-Kap. 158 tal-Ligijiet ta' Malta kif emendant bl-Att XXIII ta' l-1979, u bl-operazzjonijiet tal-Ligijiet vigħenti qegħdin jagħtu dritt ta' rilokazzjoni lill-intimati Zammit għall-fond mertu ta' dawn il-proceduri u jirrenduha mpossible lir-rikorrenti li jirriprendu l-pussess tal-proprijeta' tagħhom minkejja ftehim espress skont il-kuntratt tal-1 ta' Jannar 1978.

L-artikolu 5 tal-Kap 158 jipprovdi hekk -

"5.(1) Bla ħsara għad-disposizzjonijiet li ġejjin ta' dan l-artikolu u tal-artikolu 6, id-disposizzjonijiet tal-Ordinanzi dwar il-Kera ma għandhom jgħoddu

għal ebda dar ta' abitazzjoni mneħħija mill-kontroll mill-ġurnata li fiha d-dar tkun registrata skont id-disposizzjonijiet tal-artikolu 3.

(2) *Meta fit-tmiem ta' kirja ta' dar ta' abitazzjoni mneħħija mill-kontroll (sew jekk dak iż-żmien ikun skont il-ftehim, legali, skont l-użu jew xort'oħra) il-kerrej ikun ċittadin ta' Malta u jkun jokkupa d-dar bħala r-residenza ordinarja tiegħu, id-disposizzjonijiet tas-subartikolu (3) għandu jkollhom effett u d-disposizzjonijiet tal-Ordinanza li tirregola t-Tiġdid tal-Kiri ta' Bini għandhom jaapplikaw ukoll iż-żda biss safejn dawn ma jkunux inkonsistenti mal-imsemmija disposizzjonijiet ta' dan l-artikolu.*

(3) *Id-disposizzjonijiet imsemmija fis-subartikolu (2) huma:*

(a) *Ikun kontra l-liġi li sid il-kera ta' dar ta' abitazzjoni jirrifjuta li jgħedded il-kirja ħlief f'xi waħda miċ-ċirkostanzi msemmija fil-paragrafu (b), u jkun kontra l-liġi wkoll li dan jgħolli l-kera, jew jimponi kondizzjonijiet ġodda għat-tiġdid tal-kirja, ħlief kif provdut fil-paragrafi (c) u (d).*

(b) *Sid il-kera jista' biss jirrifjuta li jgħedded il-kirja, u jista' biss jieħu lura l-pussess tad-dar, meta tintemm il-kirja, jekk juri għas-sodisfazzjon tal-Bord, b'rikors biex jieħu lura l-pussess, li matul iż-żmien tal-kirja, il-kerrej kien naqas li jħallas il-kera dovut minnu għal żewġ skadenzi jew iktar fîż-żmien ħmistax-il ġurnata minn dak in-nhar li sid il-kera jkun talbu biex iħallas, jew għax ikun għamel ħafna ħsara fid-dar, jew għax xort'oħra jkun naqas milli jħares il-kondizzjonijiet tal-kirja jew l-obbligi tiegħu taħħtha, jew għax ikun uža l-fond xort'oħra milli prinċipalment bħala r-residenza ordinarja tiegħu.*

(c) *Il-kera li għandu jitħallas taħt l-istess kirja wara d-data tal-ewwel tiġid tal-kirja li jsir bis-saħħha ta' dan is-subartikolu jista' jiżdied minn sid il-kera, meta jsir dak it-tiġid u wara t-tmiem ta' kull ħmistax-il sena li tiġiwar sakemm il-kirja tibqa' favur l-istess kerrej, b'daqstant mill-kera li kien jitħallas minnufih qabeldak it-tiġid jew qabel ma jibda kull perijodusussegħenti ta' ħmistax-*

il sena, li jkun ammont li ma jeċċedix l-imsemmi kera, li jirrappreżenta bi proporzjon għal dak il-kera ż-żieda fl-inflazzjoni mis-sena li l-kera li għandu jiżdied kien l-ahħar stabbilit.

(d) *Meta, fid-data jew qabel id-data ta' xi tiġid ta' kirja ta' dar ta' abitazzjoni, sid il-kera jippreżenta fir-Registru tal-Bord, certifikat, iffirms minn arkitekt uinginier ċivili u li jkun aċċettat bħala jaqbel mal-fatti mill-kerrej jew ikun gie hekk dikjarat mill-Bord fuq rikors li jsir minn sid il-kera fejn jitlob dik id-dikjarazzjoni, li juri li d-dar tkun fi stat tajjeb ta'tiswija, it-tiswijiet kollha u l-manutenzjoni kollha għandhom minn hemm 'il quddiem, u sakemm tibqa' l-kirja favur l-istess kerrej, ikunu r-responsabbiltà tal-kerrej.*

(4) *Id-disposizzjonijiet li ġejjin ta' dan is-subartikolu għandu jkollhom effett dwar il-kirjet ta' djar ta' abitazzjoni mneħħija mill-kontroll meta l-kerrej ikun ċittadin ta' Malta. L-imsemmija disposizzjonijiet huma:*

(a) *Meta l-kirja ta' dar ta' abitazzjoni mneħħija mill-kontroll tkun għiet imġedda kif provdut fis-subartikolu(3) jew taħt l-artikolu 12(3), jew tkun saret taħt is-subartikolu (2) tal-imsemmi artikolu, ikun kontra l-liġi li sid il-kera ta' xi dar bħal dik jitlob mingħand xi ċittadin ta' Malta, taħt kirja li ssir wara, kera li jkun ogħla mill-ammont li kien ikollu jithallas bħala kera kieku l-kerrej li favur tiegħu l-kirja tkun għall-ewwel darba hekk għiet imġedda jew tkun hekk saret, baqa' l-kerrej ta' dik id-dar; u kull ammont akbar li jithallas ikun jista' jingabar lura mingħand sid il-kera.*

(b) *Ikun kontra l-liġi li sid il-kera jitlob il-ħlas ta' kera lijkun suġġett għal tibdil f'xi żmien qabel ma tintemm il-kirja, sew jekk it-tibdil ikun minħabba żieda sew jekk ikun minħabba tnaqqis f'dak il-kera; u meta l-kirja ta' dar ta' abitazzjoni mneħħija mill-kontroll issir suggetta għal dak it-tibdil il-kera li għandu jithallas dwar dik il-kirja għandu, minkejja ftehim kuntrarju, ikun l-inqas*

rata li għandha titħallas għal xi parti taż-żmien tal-kirja, u kull ammont li jitħallas żejjed jista' jingabar lura mingħand sid il-kera.

(c) Ikun kontra l-ligi li sid il-kera jimponi kondizzjoni li teħtieg li t-tiswijiet ta' dar ta' abitazzjoni jkunu responsabbiltà tal-kerrej kemm-il darba l-kirja ma tkunx bil-miktub u certifikat kif imsemmi fis-subartikolu (3)(d) ma jkunx anness mal-att tal-kirja.

(d) Meta d-dar ta' abitazzjoni tinkera bl-għamara –

(i) jekk il-kirja ssir qabel il-21 ta' Ġunju, 1979, il-kerrej ikollu jedd, f'kull żmien li ma jkunx qabel sena wara l-imsemmija data, li jitlob li, b'effett mill-egħluq ta' sitt xħur wara d-data ta' dik it-talba, il-kirja tibqa' biss dwar il-bini u li hu jħallas biss dik il-parti tal-kera li tkun tirreferi għall-bini kif jista' jiġi miftiehem bejnu u bejn sid il-kera, jew jekk ma jkunx hemm ftehim bħal dak, kif il-Bord jista' jistabbilixxi fuq rikors li jsir minn xi wieħed minnhom;

(ii) jekk il-kirja ssir wara l-imsemmija data, il-kirjagħandha tiddistingwi bejn il-parti tal-kera miftehma dwar id-dar u l-parti miftehma dwar l-ghamara u ogħgetti oħra tad-dar; u l-kerrej ikollujedd, f'kull żmien li ma jkunx qabel sena mid-data li fiha jkun għall-ewwel darba okkupa d-dar mikrija, jitlob ix-xoljiment tal-kirja tal-ghamara u tal-ogħġetti l-oħra tad-dar, u b'effett minn metajgħaddu sitt xħur wara d-data tat-talba jkollujedd għax-xoljiment ta' dik il-kirja u li jħallasbiss il-kera miftiehem dwar id-dar;

(iii) (revokat bl-Att XVIII. 2004 115.);

(iv) il-jeddijiet mogħtija bid-disposizzjonijiet ta' qabel ta' dan il-paragrafu jkunu jaapplikaw ukoll, mutatismutandis, dwar kull ftehim li jirreferi għal għamara jew ogħġetti oħra tad-dar meta dak il-ftehim ikun hekk marbut mal-kirja ta' dar ta' abitazzjoni mneħħija mill-kontroll li għaliha jaapplika dan is-subartikolu li l-imsemmija kirja ma kenitx issir kieku ma sarx ukoll l-imsemmi ftehim.

(5) *Bla īsara għal kull ftehim li jkun sar qabel il-21 ta' Ġunju, 1979, u bla īsara għall-jeddijiet li kerrej jista' jkollu dritt għalihom skont dan l-artikolu wara l-imsemmija data, id-disposizzjonijiet tas-subartikoli (2) u (3) għandhom jaapplikaw ukoll għalkemm iż-żmien tal-kirja jkun għalaq qabel dik id-data jekk il-kerrej ikun għadu jokkupa d-dar bħala r-residenza ordinarja tiegħi f'dik id-data.”*

Dwar l-ilment tar-rikorrenti li d-dritt ta' rilokazzjoni mogħti mill-liġi lill-intimata Saliba jirrendi mpossible li huwa jirriprendi l-pussess tal-proprjeta' tiegħi, il-Qorti tirreferi għall-ġurisprudenza li diga' kellha l-okkażjoni li titratta dan il-punt.

Ingħad hekk fil-każ Robert Galea vs Avukat Generali et-deċiż fis-7 ta' Frar 2017 (Rik Nru 50/15 JRM)-

“Illi, madankollu, safejn l-ewwel talba tar-rikorrent, kif imfassla, torbot il-ksur imġarrab minnu mal-fatt li d-dispożizzjonijiet tal-artikolu 12 tal-Kap 158 “jirrenduha imposibbli lir-rikorrenti li jirriprendi l-pussess tal-proprjeta` tiegħi” din il-Qorti diga` qalet aktar qabel li dan ma jidhirx li huwa l-każ. Huwa tabilhaqq iż-żed iebes u diffiċli li r-riorrente iseħħlu jneħħi lill-intimati Ganado mill-post – l-aktar minħabba l-ftehim tal-kirja li għadu għaddej – iżda l-liġi ma tagħħlaqx il-bieb lilu biex jingħata dak irrimedju u l-procedura u l-access għal tribunal indipendenti u imparzjali biex jilhaq dak il-ġhan huwa disponibbli lilu bħalma huwa disponibbli għal kull sid ieħor ta` post mikri bħala residenza protetta jew `kontrollata`. Dan il-punt jingħad b`aktar qawwa fid-dawl tal-effetti li din il-Qorti tqis li jinhalaq bis-sejbien tal-ksur tal-artikolu 1 tal-Ewwel Protokoll meta meqjus l-artikolu 12 tal-Ordinanza. Għalhekk, il-Qorti ma ssibx li tassew ježisti ksur tal-jedd fundamentali tar-

rikorrent taħt l-ewwel talba tiegħu għar-ragħuni li huwa jagħti f'dik it-talba”.

Fil-kawza fl-ismijiet Raymond Cassar Torregiani et vs Avukat Ĝenerali et deċiża fil-11 ta' Frar 2015 il-Qorti qalet is-segwenti –

“Illi l-qorti lanqas taqbel mas-sottomissjoni tar-riktorrenti li, bil-liġi kif inhi, l-appartament ma jistgħu qatt joħdu lura f’idejhom u li għalhekk b’dak li ġara itteħdilhom darba għal dejjem il-pusseß tal-appartament. Jista’ jagħti l-każ li l-mod kif l-appartament jiġi lura għand ir-riktorrenti jitlob il-prova ta’ ċirkostanzi oħra min-naħha tagħhom, u hu żgur li ma huwiex daqshekk awtomatiku daqs kif kien li kieku l-liġi ma nbidlitx; izda ma jistax jingħad li ntemmilhom il-jeddu li jieħdu l-post lura jew li dan sejjer jibqa’ għand l-intimati Tabone, jgħaddi kemm jgħaddi żmien. Il-qorti jidhrilha li biex wieħed jara sewwa x’inħi l-qaghħda legali li thares ir-rabta preżenti ta’ bejn il-partijiet fuq l-appartament, wieħed irid iqis id-dispożizzjonijiet kollha relativi tal-liġi u mhux biss dawk tal-artikolu 5 tal-Kap 158. Fiċ-ċirkostanzi tal-lum, ma jistax jingħad li l-argument tar-riktorrenti huwa wieħed tajjeb;”

Għal darb'oħra l-Qorti qalet hekk fil-każ Maria Pia Galea vs Avukat Ĝenerali et deċiż fis-7 ta' Novembru 2017 -

“Illi jiżdied jiġi sottolineat li minkejja r-ripreso tal-fondi in dizamina mir-riktorrenti mingħand l-intimati Attard mhux faċli daqs kif kien ikun li kieku ma daħħalx fis-seħħħ l-Att XXIII tal-1979, dan xorta waħda ma jfissirx li r-riktorrenti spicċalha għal kollox id-dritt li tirriprendi l-pusseß tal-fondi de quo.”

Il-Qorti tabbraċċja dawn il-prinċipji a baži ta' liema sejra tiċħad l-ewwel talba tar-rikorrenti.

Thoss ukoll pero li għandha tagħmel referenza għal dak li ġia qalet f'deċiżjoni fl-ismijiet **Joseph Spiteri vs L-Avukat Generali et.**⁶ fejn intqal li:

“Jingħad ukoll illi l-Qorti tinsab ferm konxxa minn decizzjonijiet riċenti li jmorru kontrarju għar-ragunament li miegħu taqbel kif appena čitat. Senjatament tagħmel referenza għal dak il-qalec din il-Qorti diversament preseduta f'deċizzjonijiet fl-ismijiet Margaret Farrugia vs. Avukat Generali et.⁷ ukoll dik fl-ismijiet Albert Naudi pro. et. noe. vs Avukat ta' L-Istat et.⁸ (fost oħrajn) Tibqa tal-fehma illi għalkemm u verament l-emmendi jinkombu aktar fuq is-sid fir-ripresat tal-fond inkwilinat pero ma jagħmlux dan impossibbli kif sottomess mir-rikorrenti. Thoss li hawn għandha ssir distinzjoni cara bejn dak li hu difiċċli għal dak li huwa mpossibbli, cioèe' li ma jista' jokkorri qatt. Dan jingħad aktar u aktar meta si tratta ta' ligi li qed isir fil-konfront tagħha allegazzjoni ta' ksur Konvenzjonali u Kostituzjonali.”

Għalhekk safejn kompatibbli ma' dak li appena ngħad, sejra tintlaqa' l-ewwel eċċeazzjoni tal-intimat Avukat Generali. Jingħad pero' li in kwantu ghall-artikolu 12B tal-Kap 158 li għalih saret referenza fl-eċċeazzjoni riferuta, l-effetti tal-kawża odjerna huma limitati biss sa Diċembru 2018, kif speċifikat fir-rikors promotur li bih il-Qorti hi marbuta. Kwindi dik il-parti tal-eċċeazzjoni hija nfondata.

⁶ Rikors 128/2019; deċiża 11/12/2020

⁷ Deċiża 4 ta' Diċembru, 2020: Rikors Kost. 121/2019LM ukoll

⁸ Deċiża 11 ta' Novembru, 2020; Rikors Kost. 138/2019

Ferm il-premess pero' dan ma jfissirx li l-bqija tat-talbiet tar-rikorrent mhumhiex akkoljibbli (kif ser jingħad aktar 'il quddiem).

Fil-każ succit Robert Galea vs Avukat Generali et fejn kienu tressqu talbiet simili għal dawk tal-lum il-Qorti qalet hekk -

"Illi b`daqshekk ma jfissirx li l-Qorti ma tistax issib ksur tal-jedd taħt it-tieni talba tar-rikorrenti. Għalkemm fid-dehra tagħha din it-tieni talba tista` tkun konsegwenzjali għall-ewwel talba, huwa ċar għal din il-Qorti li r-rikorrenti tassew qiegħed iġarrab ksur tal-jedd tiegħu kif imħares bl-artikolu 1 tal-Ewwel Protokoll tal-Konvenzjoni għar-ragħunijiet imsemmijin aktar `il fuq u li ma hemmx għalfejn jerġgħu jissemmew. B`mod partikolari, ma jistax jingħad li, minn dak li ħareg mill-fatti u mill-konsiderazzjonijiet li saru aktar qabel, it-tieni talba ma tistax triegħi fuq is-saħħha tagħha, safejn imsejsa fuq ksur tal-artikolu 1 tal-Ewwel Protokoll tal-Konvenzjoni. Dan qiegħed jingħad għaliex din il-Qorti waslet għall-fehma li r-rikorrenti qiegħed iġarrab ksur tal-jedd tiegħu taħt l-artikolu 1 tal-Ewwel Protokoll tal-Konvenzjoni minħabba li l-piż li l-ligi qiegħda ggęgħelu jgorru huwa wieħed sproporzjonat meta mqabbel mal-ġhan li għali l-indħil kien maħsub li jirregola favur l-intimati."

It-tieni talba tar-rikorrenti hija sabiex il-Qorti tiddikjara li qed jiġu vjolati d-drittijiet tagħhom għat-tgawdija tal-proprjeta' bi vjolazzjoni ta' l-Artikolu 37 tal-Kostituzzjoni u l-Ewwel Artikolu ta' l-Ewwel Protokol tal-Konvenzjoni. Qegħdin jitħolbu wkoll rimedji xierqa fis-sitwazzjoni.

L-artikolu 37 tal-Kostituzzjoni jgħid hekk -

“(1) Ebda proprjetà ta` kull xorta li tkun ma għandu jittieħed pussess tagħha b`mod obbligatorju, u ebda nteress fi jew dritt fuq proprjetà ta` kull xorta li tkun ma għandu jiġi miksub b`mod obbligatorju, ġlief meta hemm disposizzjoni ta` ligi applikabbli għal dak it-teħid ta` pussess jew akkwist –

(a) għall-ħlas ta` kumpens xieraq;

(b) li tiżgura lil kull persuna li tipprendi dak il-kumpens dritt ta` access lil qorti jew tribunal indipendent u imparzjali mwaqqaf b`ligi sabiex jiġi deċiż l-interess tagħha fi jew dritt fuq il-proprjetà u l-ammont ta` kull kumpens li għalihi tista` tkun intitolata, u sabiex tikseb ħlas ta` dak il-kumpens; u

(c) li tiżgura lil kull parti fi proceduri f'dik il-qorti jew tribunal dwar pretensjoni bħal dik dritt ta` appell mid-deċiżjoni tagħha lill-Qorti tal-Appell f' Malta:

Iżda f'każijiet speċjali l-Parlament jista`, jekk hekk jidhirlu xieraq li jagħmel fl-interess nazzjonali, b`ligi jistabbilixxi l-kriterji li għandhom jitħarsu, magħduda l-fatturi u c-ċirkostanzi l-oħra li għandhom jitqiesu, biex jiġi stabbilit il-kumpens li għandu jitħallas dwar proprjetà li jittieħed pussess tagħha jew li tiġi akkwistata b`mod obbligatorju; u f'kull każ bħal dak il-kumpens għandu jiġi iffissat u għandu jitħallas skont hekk.

(2) Ebda haġa f'dan l-artikolu ma għandha tiftiehem li tolqot l-egħmil jew ħdim ta` xi ligi safejn tipprovdi għat-ħebda ta` pussess jew akkwist ta` proprjetà –

(a) bi ħlas ta` xi taxxa, rata jew drittijiet;

(b) bħala penali għal, jew bħala konsegwenza ta`, ksur tal-ligi, sew jekk bi proceduri ċivili jew wara dikjarazzjoni ta` ġtija ta` reat kriminali;

(c) wara l-attentat ta` tneħħija tal-proprjetà barra minn jew gewwa Malta bi ksur ta` xi ligi;

(d) bħala teħid ta` kampjun għall-finijiet ta` xi ligi;

- (e) meta l-proprietà tikkonsisti f'annimal meta jiġi misjub f'art ħaddieħor jew mitluf;
- (f) bħala incidentali għal kirja, licenza, privileġġ jew ipoteka, mortgage, dritt, bill of sale, plegġ jew kuntratt ieħor;
- (g) bħala l-ghoti jew l-amministrazzjoni ta' proprietà għan-nom u għab-benefiċċju tal-persuna ntitolata għall-interess benefiċjarju fiha, proprietà fi trust, proprietà tal-ġħadu jew il-proprietà ta' persuni dikjarati falluti b'sentenza jew xort oħra dikjarati falluti jew insolventi, persuni ta' mohħħ marid, persuni mejta, jew għaqdiet korporati jew mhux korporati fil-kors ta' stralċ jew likwidazzjoni;
- (h) fl-esekuzzjoni ta' sentenzi jew ordnijiet ta' qrati;
- (i) minħabba li tkun fi stat perikoluż jew ta' ħsara għas-saħħha tan-nies, annimali jew pjanti;
- (j) bħala konsegwenza ta' xi ligi dwar il-preskizzjoni ta' azzjonijiet, preskizzjoni akkwiżittiva, art abbandunata, teżor misjub, manumorta jew iddrittijiet ta' succcessjoni kompetenti lill-Gvern ta' Malta; jew
- (k) għal dak iż-żmien biss sakemm ikun meħtieġ għall-finijiet ta' xi eżami, investigazzjoni, kawża jew inkjestha jew, fil-każ ta' art, l-egħmil fuqha –
- (i) ta' xogħol ta' konservazzjoni ta' hamrija jew ilkonservazzjoni ta' risorsi naturali oħra ta' kull xorta jew ta' rikostruzzjoni ta' ħsara tal-gwerra; jew
- (ii) ta' żvilupp jew titjib agrikolu li s-sid jew okkupant tal-art ikun għie mitlub, u jkun mingħajr skuža raġonevoli u legali rrofta jew naqas li jagħmel.
- (3) Ebda haġa f'dan l-artikolu ma għandha tiftiehem li tolqot legħmil jew ħdim ta' xi ligi safejn tipprovdi għall-ġhoti lill-Gvern tal-proprietà ta' xi minerali, ilma jew antikitajiet ta' taħt l-art.

(4) Ebda ħaża f'dan l-artikolu ma għandha tiftiehem li tolqot l-egħmil jew ġdim ta` xi ligi għatteħid ta` pussess obbligatorju fl-interess pubbliku ta` xi proprjetà, jew l-akkwist obbligatorju fl-interess pubbliku u ta` xi interess fi jew dritt fuq proprjetà, meta dik il-proprjetà, interess jew dritt huwa miżmum minn għaqda korporata li hija mwaqqfa għal skopijiet pubblici minn xi ligi u li fiha ebda flejjes ma ġew investiti barra minn flejjes provduti minn xi legislatura f'Malta.”

Fit-tieni u t-tielet eċċeazzjoni l-Avukat Ġenerali jopponi l-ilment imressaq a tenur tal-artikolu 37 tal-Kostituzzjoni. Fost oħrajn huwa jissolleva l-improponibilita' ta' dan l-artikolu tal-Kostituzzjoni għax fil-fehma tiegħi dan l-artikolu japplika biss f'każ ta' teħid forżuz tal-proprjeta'. U sabiex wieħed ikun jista' jitkellem fuq teħid forzuż jew obbligatorju, persuna trid tiġi żvestita minn kull dritt li għandha fuq dik il-proprjeta'. Pero' dan l-intimat jinsisti li fil-każ odjern tali żvestiment ma jsirx u dan peress illi bit-thaddim tal-artikolu 5 tal-Kap. 158 tal-Ligijiet ta' Malta, ir-rikorrenti ma tilfitx għal kollox id-drittijiet kollha fuq il-fond in kwistjoni. Skont l-Avukat Ġenerali l-ilment tar-rikorrenti ma jinkwadrax fil-parametri tal-artikolu 37 tal-Kostituzzjoni u konsegwentement għandu jiġi miċħud.

Il-Qorti se terga tagħmel f'dan ir-rigward referenza għall-każ Rik 14/15 fl-ismijiet **Angela sive Gina Balzan vs L-Onorevoli Prim Ministru et-deċiża fil-15 ta' Dicembru 2017** ingħad hekk dwar artikolu simili fl-istess ligi⁹ -

“L-intimati rappreżentanti tal-Gvern jirribattu li dan l-Artikolu japplika biss meta jkun hemm teħid obbligatorju tal-proprjetà. Biex wieħed jista' jitkellem dwar teħid forżuz jew obbligatorju, persuna trid tiġi svestita minn kull dritt li għandha fuq dik il-proprjeta', li mhux il-kaz odjern fejn bit-thaddim tal-Artikolu

⁹ Fil-fatt din l-eċċeazzjoni ġiet repetutament miċħuda nonostante li baqgħet titfaċċja ukoll b'mod repetut b'dawn it-tip ta' kawzi.

12A tal-Kap 158, ir-rikorrenti ma tilfitx għal kollox id-drittijiet tagħha fuq il-proprjeta in kwistjoni. Huma jsostnu li l-miżura msemmija fil-liġi li qed tiġi attakata mir-rikorrenti, hija biss kontroll fl-użu u fit-tgawdija tal-proprietà. Pero 'tali miżura ma twassalx għal deprivazzjoni totali tal-proprietà. Fil-fehma tagħhom l-ilment tar-rikorrenti ma huwiex kopert bl-Artikolu 37 tal-Kostituzzjoni ta' Malta u għandu għalhekk jiġi miċħud.

[....]

*Ilmenti identici għal dawk odjerni diġa' gew trattati minn din il-Qorti diversament preseduta fil-każ diġa' msemmi **Angela sive Gina Balzan vs L-Onorevoli Prim Ministro et (Rik Kost 16/15MCH) tad-9 t'Ottubru 2017-***

“Applikat dan l-artikolu għall-każ in eżami, huwa ritenut illi t-teħid tal-pussess tal-appartament sar b'mod obbligatorju fuq is-sid in kwantu l-kera fuq il-proprjeta’ tagħha ġiet imposta permezz tal-liġi tas-sena 2007 u għalhekk saret kontra r-rieda tagħha. Ċertament ma jistax jingħad li l-kirja hija rizultat ta’ ftehim bejn is-sid u l-okkupant, anzi kif ingħad mir-rikorrenti hija qatt ma accettat ħlas wara li skada c-ċens. Għalhekk għalkemm f'dan il-każ wieħed ma jistax jitkellem dwar esproprjazzjoni, il-kera kienet imposta fuq ir-rikorrenti, li ma ngħatat ebda għażla. Inoltre l-konsiderazzjonijiet li saru qabel dwar in-nuqqas ta’ kumpens xieraq, li kelli jingħata lir-rikorrenti fil-forma ta’ kera hekk kif stipulata fil-liġi, meta kkumparata ma’ dak li setgħet iġġib fis-suq, għandhom jaapplikaw fl-analizi ta’ dan l-artikolu wkoll.

Illi kif irriteniet il-Qorti Kostituzzjonali fil-kawża fl-ismijiet **Mary Anne Busuttil vs Tabib John Cassar et**, datata l-31 ta’ Ottubru, 2014:

“L-artiklu 37 tal-Kostituzzjoni jħares mhux biss kontra t-teħid tal-proprijeta’ shiħha mingħajr kumpens xieraq, b’mod li tinħoloq sitwazzjoni fejn “is-sid originali ġie żvestit u mneżza minn kull dritt li għandu fuq dik il-proprijeta”, iżda jrid ukoll illi “ebda interess fi jew dritt fuq proprijeta` ta’ kull xorta li tkun” ma jittieħed mingħajr kumpens xieraq;

Mill-kliem adoperat fil-provvediment kostituzzjonali in eżami, jirriżulta ċar li l-legislatur ried li tingħata intepreazzjoni wiesgħa għall-oġgett ta’ teħid li jista’ jkun “interest” jew “dritt” fi proprijeta “ta’ kull xorta.”

*Dan qiegħed jingħad ukoll fuq l-iskorta ta’ dak li ntqal fis-sentenza tal-Qorti Kostituzzjonali, tal-24 ta’ Ĝunju, 2016, fil-kawża fl-ismijiet **Vincent Curmi et vs Avukat Generali et:***

Jiġi osservat li, għalkemm il-każ odjern ma jittrattax esproprijazzjoni imma jirrigwardja t-teħid ta’ interess fi proprijeta għal skopijiet ta’ kirja, dan it-teħid ta’ interess tant hu riġidu u wiesa’ li fil-prattika jservi sabiex jippriva lir-rirkorrenti bħala sidien mill-użu u mit-tgawdija tal-proprijeta` tagħhom.

Għaldaqstant din il-Qorti, filwaqt li hi konxja tal-ġurisprudenza indikata mill-Avukat Ĝenerali li tgħid li l-kontroll ta’ użu u tgawdija ta’ proprijeta` huwa eżenti mill-applikazzjoni tal-artikolu 37[1] tal-Kostituzzjoni, hi tal-fehma li f’dan il-każ non si tratta semplicement ta’ kontroll ta’ użu izda si tratta ta’ teħid ta’ interess fi proprijeta’ u għalhekk jaqa’ fil-protezzjoni tal-artikolu kostituzzjonali fuq čitat.

*Għalkemm kif jingħad mill-intimati huwa minnu li r-rirkorrenti ma kenitx svestita minn kull dritt li għandha fuq il-proprijeta’ in kwistjoni, bħal meta jkun hemm esproprijazzjoni, madankollu, lanqas jista’ jingħad li l-ligi tas-sena 2007 tikkostitwixxi semplicei kontroll fl-użu u fit-tgawdija tal-proprijeta’. (Ara f’dan iss-sens is-sentenza ta’ din il-qorti, kif preseduta fis-sentenza tagħha tas-6 ta’ Ottubru, 2016, fl-ismijiet **Michael D’Amato noe vs Awtorita tad-Djar et**). Isegwi*

li t-talbiet tar-rikorrenti sa fejn dawn jissejjsu fuq l-artikolu 37(1) tal-Kostituzzjoni, wkoll jimmeritaw li jintlaqgħu.”

Il-Qorti taqbel pjenament ma’ dawn l-osservazzjonijiet u qegħda tagħmilhom tagħha.

Għaldaqstant issib li hemm ksur tal-artikolu 37 (1) tal-Kostituzzjoni fil-konfront tar-rikorrenti.”

Fid-dawl tal-ġurisprudenza suesposta għalkemm lir-rikorrent ma tneħħilux kull dritt tiegħu bħala sid fuq il-proprjeta' mertu ta' dawn il-proċeduri, bħalma jiġri f'każ ta' esproprjazzjoni vera u proprja, lanqas huwa aċċettabbli l-argument li l-liġi tal-1979 kif sussegwentement emendata hija klassifikabbi bħala sempliċi kontroll fl-użu u fit-tgawdija tal-proprjeta' għax tali li ġi qiegħda cċaħħad b'mod sinifikanti lis-sidien milli jagħmlu użu kif jixtiequ huma mill-proprjeta` tagħhom.

F'dan il-kuntest il-Qorti tagħmel referenza għall-każ **Ian Peter Ellis et vs Avukat Ģenerali et deċiż fl-24 ta' Ĝunju 2016** mill-Qorti Kostituzzjonali fejn intqal hekk -

“37. Din il-Qorti tibda bl-osservazzjoni li l-artikolu kostituzzjonali fuq citat (art.37 tal-Kostituzzjoni) jiddisponi li : –

“..ebda proprjeta` ta' kull xorta li tkun ma għandu jittieħed pussess tagħha b'mod obbligatorju, u ebda interess fi jew dritt fuq proprjeta` ta' kull xorta li tkun ma għandu jiġi miksub, b'mod obligatorju.....”

38. *Mid-dicitura ta' dan il-provvediment kostituzzjonal i jirriżulta ċar li l-ligi riedet li tingħata interpretazzjoni wiesgħa għall-oġgett tat-teħid, li jista' jkun kull "interess" jew "dritt" fi proprjeta` "ta kull xorta" mobbli u immobbli.*

39. *Jiġi osservat li, għalkemm il-każ odjern ma jittrattax esproprijazzjoni formali jew de facto, imma jirrigwardja t-teħid ta' interess f'proprjeta` għal skopijiet ta' kirja, dan it-teħid tant hu riġidu u wiesa' li fil-prattika jservi sabiex jippriva lir-rikorrenti bħala sidien mill-użu u mit-tgawdija tal-proprjeta` tagħhom. Għaldaqstant din il-Qorti, filwaqt li hi konxja tal-ġurisprudenza indikata mill-Avukat Ĝenerali li tgħid li l-kontroll ta' użu u tgawdija ta' proprjeta` huwa eżenti mill-applikazzjoni tal-Artikolu 37[1] tal-Kostituzzjoni, hi tal-fehma li meta dan il-kontroll ta' użu, bħal fil-każ in diżamina, ikun tali li jippriva b'mod sostanzjali lis-sidien milli jagħmlu użu kif jixtiequ mill-proprjeta` tagħhom, allura dan ikun jekwivali għal teħid ta' "interess" f'dik il-proprjeta` u għalhekk jaqa' fil-protezzjoni tal-artikolu kostituzzjonal fuq čitat."*

Għal dawn ir-raġunijiet, il-Qorti tikkonkludi li b'riżultat tal-artikolu 5 tal-Kap 158 u bl-operazzjonijiet tal-ligijiet vigħenti ir-rikorrenti sofrew ksur tad-drittijiet tagħhom kif protetti bl-artikolu 37 tal-Kostituzzjoni.

Għal dawn il-motivi wkoll tiċħad it-tieni u t-tielet eċċeazzjoni tal-intimat Avukat Ĝenerali.

Ir-rikorrenti jsostnu wkoll li l-artikolu 5 tal-Kap 158 iċaħħadhom mid-dritt tagħhom għat-tgħadha tal-possedimenti tagħhom kif protetti bl-**artikolu 1 tal-Ewwel Protokol tal-Konvenzjoni**. Huma primarjament jilmentaw li qed jiġu mċaħħda minn kumpens ġust u adegwat.

L-Artikolu 1 tal-Ewwel Protokol tal-Konvenzjoni jipprovdi hekk –

“Kull persuna naturali jew persuna morali għandha d-dritt għat-tgawdija pacifika tal-possedimenti tagħha.

Hadd ma għandu jiġi pprivat mill-possedimenti tiegħu ħlieffl-interess pubbliku ġu bla īxsara tal-kundizzjonijiet provdu bil-ligi u bil-principji ġenerali tal-ligi internazzjonali.

*Iżda d-disposizzjonijiet ta` qabel ma għandhom b`ebda mod inaqqsu d-dritt ta` Stat li jwettaq dawk il-ligijiet li jidhrulu xierqa biex **jikkontrolla l-użu tal-proprjeta` skond l-interess ġenerali jew biex jiżgura l-ħlas ta` taxxi jew kontribuzzjonijiet oħra jew pieni.*** ”.

Fil-każ Maria Pia sive Marian Galea vs Avukat Ĝenerali et deċiż fl-14 ta’ Diċembru 2018 il-Qorti qalet hekk -

“18. Huwa paċifiku ormai li, il-kontroll fuq il-kera u r-restrizzjonijiet fuq it-tmiem ta’ kuntratt ta’ kera jikkostitwixxu kontroll fuq l-użu tal-proprjeta` ta-individwu skont l-artikolu konvenzjonal fuq ċitat, u għalhekk il-każ odjern għandu jiġi kkonsidrat taħt it-tieni paragrafu ta’ dak l-artikolu. Iżda sabiex l-indħil tal-Istat ikun jaqa’ taħt dak l-artikolu, hemm bżonn li l-indħil ikun legali, magħmul fl-interess ġenerali u jilħaq bilanċ ġust bejn l-interess ġenerali tal-komunita` u l-protezzjoni tad-drittijiet fondamentali tal-individwu. Is-silta li ssegwi tiġbor fiha l-eżerċizzju shiħi li għandha tagħmel il-Qorti fid-determinazzjoni tagħha dwar il-vertenza jekk seħħitx leżjoni jew le:

“56. In each case involving na alleged violation of Article 1 of Protocol No. 1, the Court must ascertain whether by reason of the State’s interference, the person concerned had to bear a disproportionate and excessive burden (see Amato

Gauci, cited above, §57). In assessing compliance with Article 1 of Protocol No. 1, the Court must make an overall examination of the various interests in issue, bearing in mind that the Convention is intended to safeguard rights that are “practical and effective”. It must look behind appearances and investigate the realities of the situation complained of. That assessment may involve not only the conditions of the rent received by individual landlords and the extent of the State’s interference with freedom of contract and contractual relations in the lease market, but also the existence of procedural and other safeguards ensuring that the operation of the system and its impact on a landlord’s property rights are neither arbitrary nor unforeseeable. Uncertainty – be it legislative, administrative or arising from practices applied by the authorities – is a factor to be taken into account in assessing the State’s conduct (see immobiliare Saffi v. Italy, [GC], no. 22774/93, §54, ECHR 1999-V, and Broniowski, cited above, §151).

19. *L-ewwel Qorti wara li għamlet il-konsiderazzjonijiet tagħha fuq il-provi akkwiżiti sabet li kien hemm ksur tad-dritt fundamentali tar-rikorrenti taħt l-artikolu preċitat stante l-indħil sostanzjali da parti tal-Istat fit-tgawdija ta' dik il-proprijeta` mir-rikorrenti bi żbilanč enorġi bejn l-interessi ta' din tal-aħħar u l-interess pubbliku fid-dawl tal-korrispettiv li qed tippercepixxi r-rikorrenti bil-miżuri leġislattivi mhux wieħed xieraq u huwa inadegwat fiċ-ċirkostanzi.*

20. *L-intimat l-Avukat Ĝenerali jelenka seba' fatturi oħra li l-ewwel Qorti fil-fehma tiegħi kellha tqies meta applikat il-principju ta' proporzjonalita` fid-deċiżjoni tagħha. Diga` sar riassunt ta' dawn il-fatturi aktar ‘il fuq f'din is-sentenza u l-Qorti ser tgħaddi biex tikkonsidrahom wieħed wieħed:*

21. [i] *Hu jissottometti li fejn hemm għan leġittimu meħud fl-interess ġenerali l-kumpens ġust jista' jkun inqas mill-valur fuq is-suq. Fir-rigward din il-Qorti tosserva li, għalkemm dan hu minnu abbaži ta' principju ġenerali, fil-każ odjern l-ewwel Qorti qieset sew il-fatt li m'hemm l-ebda proporzjonalita` bejn l-interessi*

tar-rikorrenti appellata u l-interess ġeneral i għal akkomodazzjoni soċjali, u hawn il-Qorti, filwaqt li tagħmel riferenza għall-paragrafu 43.0 u dawk sussegwenti, jiġifieri 43.1 sa 43.7 tas-sentenza appellata, tikkonsidra li saħansitra l-ewwel Qorti għamlet paragun tal-valur lokatizzju fuq is-suq mal-kera li qegħdha tirċievi r-rikorrenti appellati u waslet għall-konklużjoni korretta li din qegħdha terfa' piż ferm akbar minn dak tal-intimati.

22. Huwa paċifiku wkoll li d-dritt tal-Istat mhux assolut u għandu jitqies mhux biss li s-sid qed jiġi miċħud mill-godiment tal-proprijeta` tiegħi iż-żda wkoll u aktar importanti l-estent taċ-ċaħda tiegħi minn dak il-godiment. Il-valur lokatizzju tal-lum ma jistax ma jittieħidx in konsiderazzjoni sabiex wieħed jasal għal konklużjoni jekk hemmx effettivament leżjoni u f'każ li hekk jirriżulta allura l-gravita` ta' dik il-leżjoni. Hekk ukoll irriteniet il-Qorti Ewropea fil-każ riċenti fl-ismijiet Bradshaw and Others v. Malta meta qieset li ukoll meħud in konsiderazzjoni li l-valur ippreżentat mis-sidien kien pjuttost għoli, il-kera li dawn kienu jirċievu ma setgħetx titqies bħala waħda proporzjonalment aċċettabbli:

...Indeed, contrary to the Government's assertion, the Court sees no reason why the applicable rent should not be compared to "rents charged to commercial entities or to Maltese persons" which are the relevant comparators and therefore the rent applicable to them is precisely what constitutes a current market value. Thus, even accepting that the applicants' valuation is on the high side, the Court considers that, as found by the first-instance constitutional jurisdiction which examined the proportionality of the measure, the rent received by the applicants could not be considered in any way proportionate".

23. [ii] *L-intimat jissottometti wkoll li l-kriterji li fuqhom kienet tinħad dem iż-żieda fil-kera għandhom jitqiesu bħala tajbin u ogġgettivi ġa ladarba ma kienx hemm prova li turi l-kuntrarju. Din il-Qorti tissenjala li r-riżultat li jagħtu dawn il-kriterji, almenu fil-każ odjern, ma jwasslux għal kumpens xieraq meta wieħed iqies id-differenza eżagerata bejn il-valur lokatizzju tal-lum u l-kera li tirċievi r-rikorrenti appellata skont dawk il-kriterji.*

24. [iii] *Jgħid li l-emendi fil-ligi pprovdew għal aġġustament fil-kera li kienet tirrifletti aktar r-realtajiet tal-lum. Din il-Qorti tosserva li, in vista tal-valur lokatizzju mogħti fir-rapport tal-perit tekniku, dan ma jistax ikun il-każ meta l-kera preżenti tirrappreżenta biss 5% tal-valur lokatizzju attwali.”*

Imbagħad fil-każ **Rik 75/14 Josephine Azzopardi pro et noe vs L-Onor Prim Ministru et deċiż fit-28 ta' Settembru 2017** il-Qorti għamlet rassenja dettaljata ta' principji rilevanti, u li għalkemm saru fil-kuntest ukoll ta' artikoli oħra tal-Kap 158, xorta jgħoddu għall-każ tal-lum -

“1. Dr. Cedric Mifsud et vs l-Avukat Ĝenerali et (Rik Nru 33/2010 AE) – 18 ta` Settembru 2012

Wara li kien čitat l-Art 12(2) tal-Kap 158, il-Qorti kkonkludiet illi d-disposizzjoni tmur kontra l-Art 1 Prot 1 tal-Konvenzjoni.

Kien osservat illi l-Art 12(2) kien baqa` l-istess kif kien meta kien introdott fl-1979. Kien altru milli evidenti li l-piż finanzjarju kien għadu mixxut fuq is-sidien privati. Għalhekk kien dikjarat illi l-Art 12(2) huwa bla effett fir-rigward tal-proprijeta` mertu tal-kawża, u kien dikjarat li l-inkwilini ma setgħux invokaw id-

disposizzjoni sabiex jibqgħu jabitaw fil-fond. L-Avukat Ĝenerali kien ordnat iħallas lir-rikorrenti s-somma ta` €30,000.

Il-Qorti qalet hekk :

Sitwazzjoni bħal dik tal-każ odjern diga` għiet trattata mill-Qorti Ewropeja fil-każ Amato Gauci vs Malta (App.Numru 47045/06) deċiż fil-15 ta` Settembru 2009, fejn bażikament il-qorti qalet:

- i. *Restrizzjoni għas-sid li jittermina kirja tissarraf f'kontroll tal-użu tal-proprjeta`. Għalhekk il-każ għandu jiġi eżaminat taħt it-tieni paragrafu tal-Artikolu 1.*
- ii. *L-Att XXIII tal-1979 kien legali in kwantu l-għan tiegħu kien “a legitimate social policy”.*

Il-qorti osservat:

“Because of their direct knowledge of their society and its needs, the national authorities are in principle better placed than the international judge to appreciate what is in the ‘general’ or ‘public’ interest. The notion of ‘public’ or ‘general’ interest is necessarily extensive. In particular, spheres such as a housing of the population, which modern societies consider a prime social need and which plays a central role in the welfare and economic policies of Contracting states, may often call for some form of regulation by the State.”.

iii. Irid jigi sodisfatt l-element ta` proporzjonalita`;

“As the Court has repeatedly stated, a fair balance must be struck between the demands of the general interest of the community and the requirements of the protection of the individual’s fundamental rights, the search for such a fair balance being inherent in the whole of the Convention. The requisite balance will not be struck where the person concerned bears an individual and excessive burden (see Sporrong and Lönnroth cited above, §§ 69-74, and Brumărescu v. Romania [GC], no. 28342/95, § 78, ECHR 1999-VII).” (Ara wkoll C.M. v Franz deciza fis-26 ta` Gunju 2011).

iv. Il-kera li r-rikorrent kien qieghed jircievi kull sena, mijà u għoxrin lira Maltija (Lm120), gie ddikjarat li hu baxx. L-istess inghad fir-rigward tal-massimu li seta` jircievi skond il-ligi (Lm420). Kera li tikkontrasta sew ma` dik li titħallas fis-suq ħieles. Għalkemm il-qorti rrikonoxxiet li l-Gvern kien igawdi minn marġni ta` apprezzament wiesgħa fir-rigward ta` kontroll ta` kera, “Nevertheless, this may not lead to results which are manifestly unreasonable, such as amounts of rent allowing only a minimum profit.”. Fil-kaz tagħna b`applikazzjoni tal-Artikolu 12(1) is-sid kien ikollu jedd għal kera ta` Lm99 minn meta ghalaq ic-cens fl-1991, u 15 il-sena wara kien ikollu jedd għal Lm1488...

v. Meqjus il-kera baxxa, l-inċertezza jekk is-sid qattx kien ser jirkupra l-proprjeta` tiegħi, il-possibilita` remota li l-inkwilin jitlaq mill-fond minn jeddu speċjalment meħhud in konsiderazzjoni li l-kirja setghet tintiret, nuqqas ta` salvagwardji proċedurali fl-applikazzjoni tal-ligi, u ż-żieda tal-istandard of living f’Malta matul is-snini, il-qorti kkonkludiet li piżżiż żejjed ġie mqiegħed fuq is-sid; “It follows that the Maltese State failed to strike the requisite fair balance between the general interests of the community and the protection of the applicant’s right of property.”. Il-qorti osservat li ċ-ċirkostanzi fuq imsemmija “...inevitably left the applicant in uncertainty as to whether he would

ever be able to recover his property.”. Għalhekk ikkonkludiet li hemm ksur tal-Artikolu 1 tal-Ewwel Protokoll tal-Konvenzjoni.

vi. Il-Qorti tat kumpens lir-rikorrent wara li osservat li hu “....entitled to compensation in respect of the loss of control, use, and enjoyment of his property from 2000 to date. In assessing the pecuniary damage sustained by the applicant, the Court, has, as far as appropriate, considered the estimates provided and had regard to the information available to it on rental values on the Maltese property market during the relevant period. It has further considered the legitimate purpose of the restriction imposed, reiterating that legitimate objectives in the “public interest”, such as those pursued in measures of economic reform or measures designed to achieve greater social justice, may call for less reimbursement of the full market value.”.

vii. Il-Qorti osservat ukoll li wara l-emendi ntrodotti fl-1995, l-effetti ta` din il-ligi thassru ghall-kuntratti li saru wara l-1995; “.... a decision which fell within the State’s margin of appreciation, can be deemed reasonably and objectively justified to protect owners from restrictions impinging on their rights.”.

L-emendi li saru fl-1995 wasslu biex ma tingħatax iktar protezzjoni għal min jagħmel kuntratt ta` enfitewsi fl-1 ta` Gunju 1995 u wara. B`dan il-provvediment, u oħrajn li lliberalizzaw is-suq tal-kirjet f' Malta, jidher li l-Gvern ta` Malta kien qiegħed jirriko noxxi li l-qagħda soċjali tal-pajjiż ma kenitx titlob li tingħata iktar protezzjoni. Madankollu ma saret l-ebda reviżjoni ta` dawk li bħal rikorrenti sabu ruħhom imċaħħdin mill-proprjeta` tagħħom bi dritt li jircievu kumpens mizeru. Japplika wkoll f'dan il-każ il-konklużjoni li għamlet il-Qorti Ewropea fil-każ Lindheim and Others vs Norway deċiż fit-12 ta` Ĝunju 2012:-

“Whilst in reaching the above conclusion the Court has focused on the particular circumstances of the applicants` individual complaints, it adds by way of a general observation that the problem underlying the violation of Article 1 of Protocol No. 1 concerns the legislation itself and that its findings extend beyond the sole interests of the applicants in the instant case. This is a case where the Court considers that the respondent State should take ppropriate legislative and/or other general measures to secure in its domestic legal order a mechanism which will ensure a fair balance between the interests of lessors on the one hand, and the general interests of the community on the other hand, in accordance with the principles of protection of property rights under the Convention.”.

Ovvjament m`huwiex id-dmir tal-qorti biex tgħid kif għandu jseħħħ bilanc bejn l-interessi tal-privat u l-interessi l-oħra.

Il-Qorti Ewropea diga` kellha l-opportunita li teżamina l-Artikolu 12(2) tal-Kap. 158 fil-każ ta` Amato Gauci u tesprimi l-fehma tagħha. Għalkemm strettament il-ġurisprudenza ta` dik il-qorti ma torbotx lill-qrati lokali, il-Gvern ma ressaq l-ebda raġuni valida għalfejn din il-qorti m`għandix issegwi l-insenjament ċar li joħrog minn dik is-sentenza.

Wara li l-qorti qieset l-istima tal-valur lokatizju paragunat mal-ħlas li r-rikkorrenti huma intitolati li jircievu skond il-ligi, iċ-ċirkostanzi l-oħra li semmiet il-Qorti Ewropeja fil-każ ta` Amato Gauci, u wkoll il-fatt li s-sid għandu dritt għall-awment fil-kera kull 15 il-sena, żmien li din il-qorti tqies li ma jirriflettix ir-realta` ekonomika taż-żmenijiet tal-lum, il-konklużjoni hi li hemm ksur tal-Artikolu 1 tal-Ewwel Protokoll. Il-miżuri li setgħu kienu meħtieġa matul is-seklu dsatax ma jfissirx li baqgħu bżonnjuži għaż-żmenijiet tal-lum.

...

Għalad darba l-Artikolu 12(2) tal-Kap. 158 jipprovdi:-

- i. *Għall-ħlas ta` kera baxxa ħafna li ma tirriflettix il-valur tal-proprijeta` fuq is-suq. Jekk wieħed kelli joqgħod fuq l-istima tal-perit Abela u l-iktar kera li r-rikorrenti huma llum intitolati għaliha (€465.87 is-sena), ifisser dħul ta` 0.13% tal-valur tal-proprijeta`. Dan il-provvediment ma jissal vagwardjax l-interessi tas-sid, inkluż dak li jagħmlu l-qliegħ mill-proprijeta` tagħhom.*
- ii. *Għall-awment ta` kera kull ħmistax-il sena biss;*
- iii. *Għal mod kif jiġi kkalkolat awment fil-kera, ċjoe bażat biss fuq l-indiċi ta` inflazzjoni u ma jistax jaqbeż id-doppju tal-kera li kien jitħallas, mingħajr ma wieħed jikkunsidra l-valur tal-proprijeta` bħala fattur rilevanti;*
- iv. *Għal fatt li jekk il-partijiet ma jaqblux dwar il-kondizzjonijiet tal-kirja, eskuż dawk li huma regolati mil-liġi, allura l-uniku rimedju li għandu s-sid hu li jirreferi l-każ quddiem il-Bord Li Jirregola l-Kera.*
- v. *Għal stat ta` incertezza għar-rigward ta` meta s-sid ser ikollu dritt jieħu lura l-pussess ta` hwejgu. Għaddew digħi` iktar minn ghoxrin (20) sena minn meta skadiet l-enfitewwi. Incertezza li teżisti minkejja li t-tifsira ta` inkwilina ġiet ristretta wara l-emendi li saru bl-Att X tal-2009.*
- vi. *Għal nuqqas ta` garanziji proċedurali sabiex is-sid ikun jista` jieħu lura l-pussess ta` hwejgu f'każi jiet fejn ikollu bżonn il-proprijeta` per eżempju għall-użu personali tiegħi jew ta` membri tal-familja, jew fejn iċ-ċenswalist ma jimmerit tax-xi jingħata protezzjoni; il-qorti ser tiddikjara li dan il-provvediment imur kontra*

d-dritt fundamentali tar-rikorrenti kif protett fl-Artikolu 1 tal-Ewwel Protokoll tal-Konvenzjoni Ewropea. Dan hu provvediment li għadu kif kien meta gie introdott fl-1979, u hu altru milli evidenti li l-piż finanzjarju għadu sal-lum mixħut kollu fuq dawk is-sidien privati li huma milquta minn dan il-provvediment.”

Id-deċiżjoni tal-Ewwel Qorti kienet appellata.

Fid-deċiżjoni li tat fil-25 ta` Ottubru 2013, il-Qorti Kostituzzjonali kkonfermat is-sentenza tal-Ewwel Qorti għal dik li hija vjolazzjoni pero` naqqset il-kumpens għal €15,000.

(.....)

4. Maria Ludgarda Borg et vs Rosario Mifsud et (Rik Nru 72/14 AE)

Kien deċiż fl-ewwel istanza li minkejja l-emendi bl-Att X tal-2010 fejn il-kera bħal dik mertu tal-kawża kienet saret rivedibbli kull tliet snin u mhux iktar kull ġmistax-il sena, xorta waħda ma kien hemm bilanċ xieraq bejn l-interess ġenerali u dak privat tas-sid. Ingħad:

“Hu evidenti li f'dan il-każ il-ligi qegħda tippermetti lir-rikorrenti li tirċievi biss a minimal profit (ara sentenza tal-Qorti Ewropea fil-kaz Amato Gauci v. Malta 47045/2006 tal-15 ta` Diċembru 2009). Dan m'huwiex bizzżejjed biex ikun hemm bilanċ xieraq. Il-fatt li l-kera hi rivedibbli kull tliet snin m`hiex mizura li tat lok biex jinħoloq il-bilanċ xieraq li ssemmha hawn fuq. Dan iktar u iktar meta hu fatt magħruf li hu s-suq li jirregola l-kera u mhux l-indiči ta` inflazzjoni li hemm fl-Iskeda tal-Kap. 158. Ligi li għal finijiet ta` kera ma tagħti l-ebda

konsiderazzjoni per eżempju għal-lokalita' fejn jinsab il-fond, id-daqs tal-fond u l-kundizzjoni tiegħu.

Apparti l-kera hemm fatturi oħra li juru li ma nżammx il-bilanč xieraq. Hekk per eżempju sid il-kera jista` jirrifjuta li jgħedded il-kera biss fil-każijiet limitati kontemplati fl-Artikolu 5(3) tal-Kap. 158. Teżisti wkoll incertezza meta sid il-kera ser ikun jista` jieħu l-fond taħt il-kontroll tiegħu. Il-probabilita` hi li fl-istat attwali tal-affarijiet hu remot ħafna li l-konjugi Mifsud jitilqu minn jeddhom mid-dar oggett ta` dawn il-proċeduri. F`dan ir-rigward hemm stat ta` incertezza totali għialadarba l-ligi ma tiffissax terminu massimu li fih il-proprietà `għandha tibqa` titgawda b`kirja. Sallum diga` għaddew sbatax-il sena minn meta tterminat il-koncessjoni enfitewtika, u r-rikorrenti m`għandha l-ebda ħjiel meta ser tieħu lura ħwejjigha. Inoltre d-definizzjoni ta` kerrej tinkludi wkoll ulied u hut il-kerrej mhux miżżewwgin li jkunu jgħixu miegħu fiziż-żmien tal-mewt tiegħu (ara Artikolu 2). Fil-każ in eżami l-konjuġi Mifsud għandhom tifla li tgħix magħhom. Claudia Mifsud xehedet li riċentement xtrat appartament gewwa s-Swatar bħala investiment (102). B`daqshekk ma jfissirx li fil-każ in eżami m`hemmx il-possibilita` li tibqa` tgħix magħhom u tgawdi mill-protezzjoni li toffri l-ligi. Mela l-ligi ma toffrix biss protezzjoni lill-inkwilin iżda wkoll lil terzi.

*Hekk ukoll fis-sentenza **Albert Cassar et vs Onor`Prim`Ministru et, il-Qorti Kostituzzjonali qalet:***

"[36] Din il-Qorti tosserva li l-Att XXIII tas-sena 1979 li jipprovdi għall-konverżjoni taċ-ċens temporanju għal wieħed ta` lokazzjoni jikkostitwixxi ndħil fid-dritt konvenzjonali tar-rikorrenti għat-tgħadha tgħidha tal-proprietà` tagħhom, stante li permezz tiegħu nħolqot "forced landlord-tenant relationship" għal-żmien indefenit, b`mod li r-rikorrenti qiegħdin isofru deprivazzjoni tal-proprietà`

tagħhom, stante li ma jistgħux jużawha biex jabitaw fiha, kif ukoll qed isofru telf-finanzjarju sostanzjali bil-kera baxx fissat mil-ligi”.

...Hu fatt li mill-provi rriżulta li l-mezzi finanzjarji tal-intimati jiddependu mill-pensjoni li jircievi l-intimat Rosario Mifsud. Ma rriżultax li għandhom xi ntrojtu ieħor. Li tnejn min-nies igħixu bil-pensjoni tar-raġel li jircievi mingħand il-Gvern ma tippermettix ħajja ta` lussu.... M`hemmx dubju li l-Gvern għandu dmir li jipprovd għal nies fil-bżonn, iżda żgur mhux billi jitfa` l-piż kollu fuq sid il-kera. Ir-realta` tal-lum m`hijiex dik li kienet teżisti fl-1979 meta daħal fis-seħħħ l-Att XXIII li kien l-Att li ħoloq a forced landlord-tenant relationship. Dan appartu li l-Gvern lanqas ma ppreżenta statistika bħala prova li fit-ċ-ċirkostanzi tal-lum għad hemm il-ħtieġa tal-miżura li ttieħdet bl-introduzzjoni tal-Att XXIII tal-1979.

... Waqt is-smiegħ tal-kawza sseemma wkoll li:-

- i. sid il-kera għandha iktar ġid li wirtet mingħand il-ġenituri. B`daqshekk ma jbiddel xejn minn dak li diga` ntqal.
- ii. l-intimati Mifsud għamlu miljoramenti fil-fond.... Pero` hi l-ligi stess li tipprovd li meta jiskadi t-terminalu tal-koncessjoni, il-padrūn dirett jieħu lura l-fond bil-miljoramenti (Artikolu 1521 tal-Kodici Civili).

15. Ĝialadarba l-ilment tar-rikorrenti hu ġustifikat taħt l-Ewwel Artikolu tal-Ewwel Protokoll tal-Konvenzjoni, m`hemmx il-ħtieġa li l-qorti titratta l-ilment tagħhom fir-rigward tal-Artikolu 37 tal-Kostituzzjoni.”

Sar appell.

Fis-sentenza li tat fid-29 ta` April 2016, il-Qorti Kostituzzjonali qalet :-

25. *L-ewwel Qorti sabet leżjoni tad-drittijiet tal-intimati taħt l-Artikolu 1 tal-Ewwel Protokoll tal-Kap. 319...Kemm l-Avukat Ĝenerali, kif ukoll l-intimati konjuġi Mifsud jissottomettu illi tenut kont tal-interess ġenerali leġittimu wara l-miżura legislattiva in diżamina, il-Qorti ma għandhiex issib sproporzjon tali li jimmerita sejbien ta` leżjoni tal-artikolu protokolari.*

28. *Fir-rigward hija opportuna l-osservazzjoni magħmula minn din il-Qorti fissentenza tagħha tad-29 ta` Novembru 2013 fl-ismijiet Christopher Hall v. Awtorita` tad-Djar et, li:*

“ ... hu l-prinċipju abbracċejat minn din il-Qorti u mill-Qorti Ewropeja li, anke jekk il-miżura li jkun ħa l-Istat tkun leġittima u tkun fl-interess pubbliku, xorta waħda tista` twassal għal-leżjoni konvenzjonali jekk ma jinżammx bilanċ ġust bejn l-interessi tas-soċjeta` ġenerali u l-protezzjoni tad-dritt fundamentali sanċit fl-Artikolu 1 tal-Ewwel Protokol tal-Konvenzjoni, b`mod li l-miżura, allura leġittima, tkun titfa` fuq l-individwu `a disproportionate and excessive burden`.”

Jiġi osservat li, għad li l-istat għandu marġini wiesgħa ta` diskrezzjoni f'materja ta` akkomodazzjoni soċjali huwa għandu l-obbligu li jassigura wkoll li bejn il-mezzi adoperati u l-iskop li jrid jilħaq, ikun hemm bilanċ ġust bejn il-piż li qed ibati s-sid ta` proprjeta` fit-tgawdija pacifika tad-dritt fundamentali tiegħu minħabba kirja protetta, u l-interessi tas-soċjeta` in ġenerali. L-istat għandu għalhekk l-obbligu illi jassigura li ebda parti ma tkun assoġġettata għal piż sproporzjonat u eċċessiv.

32. *L-ewwel Qorti sabet li f'dan il-każ, għal numru ta` raġunijiet, ma nħoloqx bilanċ ġust bejn l-interess tal-komunita` u l-interessi privati tar-rikorrenti bħala*

sidien... Din il-Qorti tikkondivididi dawn il-konsiderazzjonijiet magħmula mill-ewwel Qorti li wassluha sabiex f'dan il-kaz issib ksur tal-artikolu konvenzjonali fuq citat riżultat ta` fatturi li ġolqu żbilanc bejn l-ġhan tal-miżura u l-piż sproporzjonat u eċċessiv li qed isofru r-rikorrenti.

34. Tosserva wkoll li huwiex minnu illi l-Qorti ma qiesitx il-fatt illi užu ta` proprjeta` fl-interess ġenerali fil-kuntest ta` akkomodazzjoni socjali jiġi jimporta riduzzjoni konsiderevoli fl-ammont tal-kera pagabbi. Hija ikkonsidrat l-ammont tal-kera fil-kuntest ta` bilanc xieraq, u waslet għall-konklużjoni li l-ħlas ta` 18% tal-kera li jimmerita` l-fond in kwistjoni fis-suq ħieles, ma huwiex biżżejjed biex jintlaħaq dan il-bilanc. Dan id-distakk fil-valur lokatizju joħloq sproporzjon u jitfa` piż eċċessiv u sproporzjonat fuq ir-rikorrenti bi preġudizzju għad-dritt fundamentali tagħhom sanċit bl-Artikolu 1 tal-Ewwel Protokoll tal-Konvenzjoni.

5. Concetta sive` Connie Cini vs Eleonora Galea et (Rik Nru 23/11 GC)

Fil-kawża kienet trattata l-kwistjoni dwar jekk id-dispost tal-Art 12(4) tal-Kap 158 kienx jilledi d-dritt ta` proprjeta` kif imħares fl-Art 1 Prot 1 tal-Konvenzjoni, in kwantu, wara li għalqet il-konċessjoni subenfitewtika temporanja fil-11 ta` Jannar 2010, ir-rikorrenti (ċittadina Maltija u residenti fil-fond) ippretendiet li bl-applikazzjoni tal-Art 12[4] u [5] is-subenfitews temporanja tiġi konvertita favur tagħha għal waħda perpetwa. Fis-sentenza li tat fil-31 ta` Jannar 2014 il-Qorti Kostituzzjonal qalet hekk :-

“16. L-eċċezzjoni in diżamina hija bażata fuq id-dispost tal-Artikolu 1 tal-Ewwel Protokoll li jiisanċixxi bħala dritt fundamentali t-tgawdija paċċifika li kull persuna, naturali jew morali, għandha tal-possedimenti tagħha, b`mod li ġadd

m`għandu jiġi pprivat minn dawn il-possedimenti jekk mhux fl-interess pubbliku u bla ħsara għal-kundizzjonijiet provduti bil-ligi; iżda l-istess dispożizzjoni tirrikonoxxi s-setgħa tal-iStat li “jwettaq dawk il-ligijiet li jidhrulu xierqa biex jikkontrolla l-užu ta` proprjeta` skont l-interess ġenerali!”

17. Illi l-ewwel rekwiżit sabiex interferenza f'dan id-dritt tkun konformi mal-artikolu Konvenzjonali fuq citat, huwa li tkun leġittima. Fil-ġurisprudenza tal-Qorti Ewropeja hu affermat li: “.... the first and most important requirement of Article 1 of Protocol no.1 is that any interference by a public authority with the peaceful enjoyment of possessions should be lawful. The rule of law, one of the fundamental principles of a democratic society, is inherent in all the Articles of the Convention [see latris cited above par.58] and entails a duty on the part of the State or other public authority to comply with judicial orders or decisions against it.” [Belvedere Aberghiera v. Italy no.31524/96, 30 May 2000 para.56].

18. Inoltre, filwaqt li d-dritt ta` proprjeta` huwa rikonoxxut bħala wieħed fundamentali, dan “mhuwiex dritt assolut imma ġie perċepit b`mod divers tul iż-żminijiet skont konċessjonijiet diversi ta` politika socjali u ideologiji! Illum ġadd ma jikkontesta illi d-dritt ghall-proprjeta` ta` l-individwu huwa soġġett ghall-interess pubbliku u għal ġid tal-kollettivita` fil-parametri stabbiliti mill-ligi” [PA [sk] Perit Duminku Mintoff v. Prim Ministro, deċiża 11 t'Awissu 1995 konfermata minn din il-Qorti fit-30 April 1996]. Iżda “58. Any interference with the enjoyment of a right or freedom recognised by the Convention must pursue a legitimate aim. The principle of a ‘fair balance’ inherent in Art.1 Pr.1 itself presupposes the existence of a general interest of the community [see Broniowski v Poland [GC]...]” Appl.20287/10 Saliba v Malta, 22 Novembru 2011 [ara ukoll Q.Kos. Gera de Petri vs Avukat Ģenerali et, 8 Jannar 2007].

19. Illi kemm il-Kummissjoni kif ukoll il-Qorti Ewropea jirrikonoxxu li “state intervention in socio economic matters such as housing is often necessary in securing social justice and public benefit. In this area the margin of appreciation available to a legislature in implementing social and economic policies is necessarily a wide one, both with regard to the existence of a problem of public concern warranting a measure of control and as to the choice of the rules for the implementation of such measures.” [Carmen Zammit vs Malta, 12 Jannar 1991], u li l-Qorti Ewropea “will respect the legislature’s judgment as to what is in the ‘public interest’ unless that judgment be manifestly without reasonable foundation [James and Others v The United Kingdom, ara ukoll ECHR Amato Gauci v Malta, 15 Settembru 2009].

20. Illi fil-mertu din il-Qorti tosserva li llum jinsab assodat fil-ġurisprudenza patria li l-Artikolu 12 tal-Kap.158 tal-Liġijiet ta` Malta hija miżura leġislattiva legittima inkwantu intiża sabiex tipproteġi numru kbir ta` cittadini milli jiġu żgumbrati mir-residenza tagħhom peress li jkunu jisfaw bla titolu għeluq il-konċessjoni enfitewtika. Ma hemmx dubju li din il-miżura tikkostitwixxi interferenza legittima fit-tgawdija pacifika tas-sidien tal-fondi inkwistjoni stante li tidħol fil-margini ta` diskrezzjoni wiesgħa li għandhom l-iStati Membri.

21. Dan gie rikonoxxut mill-ewwel Qorti fis-sentenza tagħha, u għalhekk din il-Qorti ma tistax taqbel mal-appellanti fl-ilment tagħhom li dik il-qorti ma “rrikonoxxietx adegwatamente” il-margini wiesgħa ta` din id-diskrezzjoni. Dak li pero` qalet l-ewwel Qorti hu li l-applikazzjoni tal-artikolu preċitat għal fatti speċje tal-każ huma leżivi tal-artikolu Konvenzjonali, inkwantu f'dan il-każ gie leż il-principju ġenerali tal-proporzjonalita`, bejn l-għan tal-miżura u l-interessi tal-intimati sidien, b`mod li ma nżammx `il dak il-bilanċ ġust “the search

for which balance is inherent in the whole convention” [Cossey v. United Kingdom 1990].

22. “*L-istat għandu d-dritt li jagħmel ligħejet sabiex jikkontrolla l-užu tal-proprjeta` , liema dritt huwa soġġett in sostanza għall-interess ġenerali. Depożizzjoni din li hija skolpita f'termini wiesa` u li tagħti skop ampju u diskrezzjoni wiesa` lill-Istat f'dan ir-rigward, iżda l-Qorti Ewropeja llimitat din id-diskrezzjoni wiesa` billi sostniet li anke din ir-regola għandha tiġi nterpretata fid-dawl tal-prinċipju ġenerali tal-“fair balance” li għandu japplika għat-tlett regoli kontenuti fl-Artikolu in disamina. Għalkemm mid-diċitura tal-Artikolu jidher li l-interess ġenerali huwa l-uniku ngredjent essenzjali għall-fini tal-legalita` tal-interferenza eżekuttiva, il-Qorti Ewropea issogġettat din ir-regola għall-prinċipju ġenerali tal-proporzjonalita`.” [PA [sk] Anna Fleri Soler et v. Direttur għall-Akkomodazzjoni Soċjali – 26/11/2003]*

23. *Ukoll, fil-ġurisprudenza tal-Qorti Ewropeja jinsab ritenut li: “Not only must an interference with the rights of property pursue on the facts as well as in principle a legitimate aim in the general interest, but there must also be a reasonable relation of proportionality between the means employed and the aim sought to be realized by any measures applied by the State.... The requirement is expressed by the notion of ‘fair balance’ that must be struck between the demands of the general interest of the community and the requirements of the protection of the individual’s rights. The concern to achieve this balance is reflected in the structure of Article 1 of Protocol 1 as a whole. In each case involving an alleged violation of that Article the court must therefore ascertain whether by reason of the State’s interference the person concerned had to bear a disproportionate and excessive burden” [Hutten Czapyuska v. Poland*

– para.166 – 19 Gunju 2006] [ara ukoll Mellacher v. Austria, 19 Dicembru 1989, Lithgrow and Others v. The Uniged Kingdom, 8 Lulju 1986; Sporrong v. Sweden, 18 Dicembru 1989; u Schirmer v. Poland, 21 Settembru 2004].

24. L-ewwel Qorti osservat li f'dan il-każ l-applikazzjoni tal-Artikolu de quo tikkrea żbilanc ingust kontra s-sidien peress li “il-korrispettiv huwa inadegwat b`mod partikolari fiż-żminijiet tal-lum meta komparat mal-valur tal-fond.”

6. Robert Galea vs Avukat Generali et (Rik Nru 50/15 JRM)

Fis-sentenza ta` din il-Qorti diversament presjeduta tas-7 ta` Frar 2017 ingħad hekk :-

“Illi f'dak li jirrigwarda l-ksur allegat taħt l-artikolu 1 tal-Ewwel Protokoll tal-Konvenzjoni l-kwestjoni tieħu xejra oħra. Għalhekk il-Qorti sejra tgħaddi biex tistħarreg il-kwestjoni mqajma mir-rikorrent taħt din id-dispożizzjoni;

Illi fit-tifsira u l-applikazzjoni li ngħatat mill-Qrati dwar l-imsemmija dispożizzjoni bħala parti mil-liġi tagħna, ingħad li din testendi biex thares it-tgawdija ġielsa mill-persuna dwar ħwejjjigha (il-possedimenti tagħha) u mhux biss il-ħarsien mit-teħid ta` pussess kif maħsub fl-artikolu 37 tal-Kostituzzjoni.

Huwa minħabba f'hekk li l-applikabilita` tal-artikolu taħt il-Konvenzjoni jidher li hija usa` minn dak taħt il-Kostituzzjoni;

Illi bħalma bosta drabi ngħad, l-Artikolu 1 tal-Ewwel Protokoll fih tliet regoli. L-ewwel regola tistabilixxi ddrift li kull persuna (kemm fiżika u kif ukoll morali) tgawdi ħwejjigħha bil-kwiet. It-tieni regola trid li biex persuna ma titħallieq tgawdi ħwejjigħha bil-kwiet irid ikun hemm interess pubbliku u bla ħsara ta' kundizzjonijiet maħsuba fil-ligi u l-principji generali ta' dritt internazzjonali. It-tielet regola trid li l-ewwel żewġ regoli ma jnaqqasux il-jedd tal-Istat li jwettaq ligijiet li jkunu xierqa biex (a) jikkontrolla l-užu tal-ġid skond l-interess generali, jew (b) biex jiżgura l-ħlas ta' taxxi, kontribuzzjonijiet jew pwieni. B'mod partikolari, fil-ħarsien tal-jedd imsemmi f'dak l-artikolu irid jintwera li jkun inżamm u thares bilanċ xieraq bejn linteressi tal-komunita` u dawk tal-individwu li ġidu jkun intlaqat mill-egħmil tal-Istat. Dwar it-tifsir xieraq ta` dan l-artikolu, il-Qrati tagħna diga` (Ara, per eżempju, Kost. 28.12.2001 fil-kawża fl-ismijiet Pawlu Cachia vs Avukat Ĝenerali et (Kollez. Vol: LXXXV.i.615) taw il-fehmiet meqjusa tagħhom u ħarġu b'sensiela ta' prinċipji li fuqhom għandhom jintiżnu l-jeddijiet tal-individwu fuq naħha u dawk tal-Istat fuq in-naħha l-oħra;

Illi, fuq kollo, l-imsemmija tliet regoli tal-artikolu 1 huma msenslin waħda mal-oħra u għandhom jinftehmu b'qari ma` xulxin (Q.E.D.B. 23.9.1982 fil-kawża fl-ismijiet Sporrong & Lonnroth vs Svezja (Applik. Nru. 7151/75), § 61). Għalhekk, filwaqt li lligijiet li jagħtu s-setgħa lill-Istat li jieħu ġid fidejh għal għanijiet pubbliċi huma meqjusa bħala meħtieġa f'soċjeta` demokratika, dawn ma jagħtux jedd assolut jew insindakabbli lill-Istat, għaliex tali jedd għandu jitqies bħala eċċeżzjoni jew limitazzjoni għall-jeddu tal-individwu li jgawdi ħwejġu u ġidu bil-kwiet, u għalhekk l-Istat irid juri kif imiss li l-jedd tiegħu wettqu bil-qies u fil-parametri permessi mil-ligi. Dan ukoll jgħodd fejn l-Istat ma jiħux ġid fidejh imma, bħal fil-każ li l-Qorti għandha llum quddiemha, jgħaddi ligijiet maħsuba biex jirregolaw l-užu u t-tgawdija ta` ġid bħal dak;

Illi ma hemm l-ebda dubju li t-tifsira mogħtija lill-kelma “possedimenti” fl-imsemmi artikolu tal-Konvenzjoni hija waħda wiesgħa u żgur tmur lil hinn mit-tifsira ta` semplici proprjeta``. Kemm hu hekk “the word ‘possessions’ ... indicates that a wide range of proprietal interests were intended to be protected. It embraces immoveable and moveable property and corporeal and incorporeal interests, such as shares and patents. Contractual rights, including leases, and judgment debts are possessions. The essential characteristic is the acquired economic value of the individual interest” (Harris, O’Boyle & Warbrick);

Illi ta` min jgħid li l-imsemmi artikolu jirreferi għall-interess pubbliku jew generali, u mhux għas-skop pubbliku, u huwa dan il-kriterju tal-interess li huwa l-qofol li jħoll u jorbot jekk għemil jiksirx dak l-artikolu konvenzjonali. Il-kejl biex jitqies jekk tali interessa pubbliku jew ġenerali jinstabx huwa dak li jqis jekk f'għemil partikolari joħrogx il-“fair balance ... between the demands of the general interest of the community and the requirements of the protection of the individual’s fundamental rights. The search for this balance is inherent in the whole of the Convention and is also reflected in the structure of Article 1”;

Illi huwa stabilit li biex indħil fit-tgawdija tal-ġid ta` persuna jkun ġustifikat fl-interess ġenerali, irid jintwera li hemm utilita` konkreta għal dak l-indħil, u mhux semplici ipotesi ta` bżonn jew aspirazzjoni. Minbarra dan, l-interess ġenerali jew pubbliku għandu jibqa` jseħħi għaż-żmien kollu tal-indħil fit-tgawdija tal-ġid tal-persuna (Kost. 10.10.2003 fil-kawża fl-ismijiet Francis Bezzina Wettinger et vs Kummissarju tal-Artijiet).

Illi huwa mghallem li, għall-finijiet ta` l-artikolu 1, “there will be deprivation of property only where all the legal rights of the owner are extinguished by operation of law or by the exercise of a legal power to the same effect. ... In the

absence of a formal extinction of the owner's right, the Court has been very cautious about accepting that a de facto deprivation of property qualifies as a 'deprivation' for the purposes of Article 12. De facto takings are generally understood to occur when the authorities interfere substantially with the enjoyment of possessions without formally divesting the owner of his title."

Għalhekk, b`teħid ta`ġid mingħand is-sid għall-finijiet ta` dan l-artikolu, jidher li wieħed ifisser il-każ fejn il-jeddijiet proprjetarji jingiebu fix-xejn (Ara, per eżempju, Kost. 1.2.2008 fil-kawża fl-ismijiet Vincent Curmi noe et vs L-Onor. Prim Ministru et);

Illi minbarra dan, kif ingħad aktar qabel, huwa aċċettat li s-setgħa tal-Istat li jindahal biex b`līgi jikkontrolla l-użu tal-ġid taħt l-artikolu 1 tal-Ewwel Protokoll hija setgħa wiesgħa u diskrezzjonali. Dejjem tibqa` l-ħtieġa li jintwera (mill-istess Stat) l-interess ġenerali u l-bilanċ xieraq bejn l-interessi tal-individwu u dak tal-komunita` (Kost. 8.1.2007 fil-kawża flismijiet Gera de` Petri Testaferrata Boniċi Għaxaq vs L-Avukat Ģenerali et);

Illi, min-naħha l-oħra, għal dak li jirrigwarda l-indħil fl-użu tal-ġid min-naħha tal-Istat, jidher li dan l-indħil jista` jieħu s-sura ta` kull għamla ta` kontroll (bla ma jċaħħad lis-sid mit-titolu), sakemm dan isir billi jithares il-bilanċ bejn il-ħtieġa ta` interess pubbliku jew ġenerali u l-jeddijiet tas-sid fuq dak il-ġid;

Illi filwaqt li huwa d-dmir tal-Istat li juri li t-teħid jew l-indħil seħħi tassew fl-interess pubbliku jew ġenerali (Kost. 24.5.2004 fil-kawża fl-ismijiet Raymond Vella et vs Il-Kummissarju tal-Artijiet), hemm qbil li, fejn jidħol dak li jitqies bħala "interess pubbliku", l-Istat igawdi firxa wiesgħa ta` diskrezzjoni (Q.E.D.B.

23.11.2000 fil-kawża fl-ismijiet *The former King of Greece et vs Grecja (Applik. Nru. 25701/94) § 87*). Madankollu, il-mod kif titwettaq dik id-diskrezzjoni jrid jgħaddi mill-gharbiel tal-bilanc mistenni bejn l-interessi tas-socjeta` u dawk tal-individwu mġarrab bit-twettiq tagħha, u dan kemm jekk l-egħmil ikun ta` teħid ta` proprjeta` u kif ukoll jekk ikun “sempliċement” dwar indħil fl-użu tagħha (54 K. Reid *A Practitioner’s Guide to the European Convention on Human Rights* (3rd. Edit, 2007) pag. 501);

Illi huwa aċċettat ukoll li s-setgħa mogħtija lill-Istat li jikkontrolla l-użu tal-ġid ukoll għal għanijiet soċjali jew fl-interess pubbliku trid titwettaq b`mod proporzjonali mal-interessi tas-sid privat fit-tgawdija ta` hwejġu. Din il-proporzjonalita` tinkiseb fis-sura ta` ħlas ta` kumpens xieraq u għalhekk jekk il-kumpens maħsub mil-liġi ma jkunx xieraq, jonqos l-element tal-proporzjonalita`. Jekk jonqos dan l-element, ikun hemm ksur tal-jedd fundamentali għat-tgawdija pacifika tal-ġid kif imħares bl-artikolu I tal-Ewwel Protokoll tal-Konvenzjoni;

Illi huwa stabilit li, fejn jidħol l-aspett tal-proporzjonalita` taħt il-Konvenzjoni “inherent in the whole of the Convention is a search for a fair balance between the demands of the general interest of the community and the requirements of the protection of the individual’s fundamental rights”. This balancing approach known under the term of principle of proportionality has acquired the status of general principle in the Convention system.” (Van Dijk, van Hoof, van Rijn, Zwaak Theory and Practice of the European Convention on Human Rights (4th Edit, 2006), § 17.4.2, f’paġġ. 882 – 3) Dan l-element tal-proporzjonalita` kien kunsidrat b`reqqa mill-ogħla Qorti f’Malta f’għadd ta` każijiet u l-Qorti tqis li għandha taċċenna għalihom bla ma tidħol f’dettal ta` tismija mill-ġdid (Ara Kost. 27.4.2012 fil-kawża flismijiet Michael Xerri et vs Avukat Michelle Tabone noe et, fost bosta oħrajn);

Illi ma hemmx dubju li, fil-każ li l-Qorti għandha quddiemha, l-indħil li minnu jilminta r-rikorrent seħħi bis-saħħha ta` ligi (l-Att XXIII tal-1979). B`dik il-ligi, fir-rigward ta` postijiet li qabel kienet dekontrollati, fi tmiem ta` enfitewsi li tagħlaq ta` post bħal dak, is-sid (i) ma setax aktar jippretendi li l-utilista joħrog millpost, imma l-ligi kienet tat lil dak l-utilista l-jedd li jibqa` joqgħod fih bħala kerrej. Illi (ii) l-kirja kienet imġedda għal żminijiet ta` ħmistax-il (15) sena kull waħda, bil-ħlas tal-kera regolat. Illi (iii) s-sid ma setax aktar jirrifjuta li jgħedded il-kirja ħlief fiċ-ċirkostanzi imsemmija fl-istess dispożizzjonijiet, u (iv) ma setax jimponi kundizzjonijiet oħrajn ħlief dawk ukoll stabiliti espressament.

Għar-rigward tat-teħid lura tal-post mingħand il-kerrej, is-sid irid juri lill-Bord li Jirregola l-Kera li l-kerrej ikun kiser il-kundizzjonijiet tal-kirja dwar ħlas fwaqtu tal-kera, iż-żamma fkundizzjoni tajba tal-post mikri u l-ħarsien tal-kundizzjonijiet miftehma, fosthom li ma jkunx inqedha mill-post b`użu ieħor minn dak miftiehem li l-post kien inkera għalihi. Dwar il-kundizzjonijiet li s-sid jista` jimponi, il-kera ma baqax mingħajr kontroll u seta` jiżdied biss kull ħmistax-il sena skond l-indiċi tal-inflazzjoni u ma jaqbizx id-doppju tal-ammont tal-perjodu ta` qabel. Għal dak li jirrigwarda t-tiswijiet u ż-żamma fkundizzjoni tajba tal-post, sid il-kera ma setax jeħles mir-rabta li jidħol ghall-ispejjeż meħtieġa jekk mhux qabel iressaq quddiem l-imsemmi Bord li Jirregola l-Kera certifikat minn perit arkitett u acċettat mill-kerrej, li juri li l-post kien fi stat tajjeb ta` tiswija. Qabel ma daħlu dawn id-dispożizzjonijiet, sid ta` post dekontrollat ma kienx marbut b`dawn il-kundizzjonijiet f'każ li jikri l-post;

Illi fil-każ tal-kirja li nħalqet favur l-intimati Ganado, dawn ġew igawdu mill-bidliet li ddaħħlu fil-ligi bl-Att XXIII tal-1979 kemm għaliex il-post kien konċess lilhom b`enfitewsi temporanju bħala d-dar fejn joqogħi u jgħixu regolarment u

kif ukoll għaliex huma kienu ċittadini Maltin. Tajjeb jerga` jingħad li meta l-intimati Ganado kisbu l-konċessjoni enfitewtika tal-post mingħand ir-rikorrent, huma kienu għamlu dan bil-wegħda li joħorġu mill-post malli jagħlaq iż-żmien miftiehem u sakemm ikunu għadhom ma xtrawx post tagħhom fejn kien fi ħsiebhom imorru joqogħidu;

Illi l-Qorti hija tal-fehma wkoll li wieħed ma jistax jittraskura aspett ewljeni li joħrog min-natura tal-kuntratt tal-enfitewsi. Jidher li dan l-aspett mhux kulħadd jagħraf is-siwi tiegħu u jagħti `l wieħed x'jifhem li saħansitra quddiem il-Qorti ta` Strasbourg dan il-kuncett tal-kuntratt mħuwiex apprezzat kemm jistħoqqlu. Il-Qorti qiegħda tirreferi għall-fatt li l-kuntratt ta` enfitewsi jista` jixxiebah ma` bejgħ, fejn l-utilista jingħata jeddijiet wesghin fuq il-ġid mogħti lilu b`enfitewsi u fejn id-direttarju jxidd (għat-tul tal-konċessjoni) kważi l-kontroll kollu fuq il-ħaġa li jkun ta` b`enfitewsi, ġlief għall-għarfien tad-dirett dominju tiegħu bil-ħlas tal-“canone”. Dan ifisser li l-“canone” jew ċens li kien ikun impost f'konċessjoni enfitewtika ma kienx tabilfors jitkejjel mas-siwi intrinsiku jew skond is-suq tal-ġid li jkun qiegħed jingħata b`enfitewsi, iżda kien ikun ħlas nominali bħala turija biss tal-eżistenza tal-jeddijiet tal-padrūn dirett. Fil-bicċa l-kbira tal-każijiet, din kienet tkun għażla konxja u ħielsa tal-konċedent direttarju;

Illi meta, għalhekk, l-artikolu 12 tal-Kapitolu 158 rabat il-kejl tal-ħlas tal-kera l-ġdida ex lege ma` kemm kien l-ammont tal-“canone” li jithallas matul il-konċessjoni enfitewtika, kienet qiegħda tinħalaq sitwazzjoni li tabilfors iddarras lill-padrūn dirett fl-ġħeluq tal-imsemmija konċessjoni. Kemm hu hekk, it-taqbil li llum isir dwar il-valur lokatizju ta` fond li seta` kien ingħata b`enfitewsi li tagħlaq, iwassal għar-riżultati kontrastanti mal-kejl tal-kera dovuta marbuta mal-ammont ta` “canone” li kien iffissat liberament bejn il-kontraenti, kif jidher li kien il-każ fil-konċessjoni enfitewtika originali bejn ir-rikorrent u l-intimat Ganado. Dan il-fattur issa jidher li huwa wkoll riżultat li joħroġ f'bosta każijiet

fejn wieħed jiġi biex iqis l-aspett tal-proporzjonalita` tal-miżura fil-konfront tat-tgawdija tal-jedd tas-sid fuq ħwejġu;

Illi minħabba f'hekk, jibqa` fatt mhux kontestat li t-tiġrib li jsib ma` wiċċu l-padrun dirett meta tagħlaq konċessjoni (sub-)enfitewtika mhuwiex daqstant minħabba r-riperkussjonijiet tal-għażla tiegħu li jimponi “canone” mhux kalibrat mal-valur fis-suq tal-immobbbli, daqskeemm minħabba l-fatt li, fl-għeluq tal-imsemmija konċessjoni, sejra tinħalaq kirja mkejla fuq u b`rabta` mal-imsemmi “canone” u liema kirja żżomm milli l-immobbbli bil-benefikati mtellgħin fuqu jerġa` lura għand sidu. Kif sewwa ingħad f'dan ir-rigward “il-fatt illi l-liġi tagħti lis-sid il-jedd biss illi l-kera jżomm il-valur monetarju tiegħu bla konsiderazzjoni għall-fatt illi s-sid ġie mċaħħad mill-possibilita` li jieħu l-fond lura jew li jikrih b`kundizzjonijiet aktar vantaġġuži, u l-fatt ukoll illi l-liġi taħseb għal ebda mekkaniżmu biex tkun valutata tassew il-ħtieġa soċjali tal-kerrej għal kirja protetta, u ma taħsibx għall-possibilita` li dik il-ħtieġa tiġi mqabbla mal-ħtieġa, li tista` tkun xejn anqas soċjali, tas-sid, jagħmlu l-liġi nieqsa minn dawk l-elementi li joħolqu bilanc u proporzjon bejn il-ħtieġa ġenwina għallakkomodazzjoni soċjali u li ċċaħħad lis-sid mit-tgawdija ta` ħwejġu” (Kost 30.9.2016 fil-kawża fl-ismijiet Maria Stella Azzopardi Vella et vs Avukat Ĝenerali et §20);

Illi fis-sottomissjonijiet tiegħu, ir-rikorrent jgħid li bil-bidliet li saru fil-liġi matul iż-żmien li kienet għadha miexja l-konċessjoni enfitewtika originali, huwa ġarrab ħsara kemm f'dak li jirrigwarda l-ammont ta` dħul li seta` jippretendi bi dritt mingħand l-utilista u kif ukoll bil-fatt li lanqas seta` aktar jieħu l-post lura f'idejh mal-ġħeluq tal-istess konċessjoni, minkejja li jgħid li wliedu kellhom bżonnū biex jgħixu fih huma. Għalhekk, jgħid li huwa qiegħed illum bla ġtija tiegħu jgħorr il-piż ta` rabta legali li ma kienet bl-ebda mod maħsuba meta daħal fis-seħħ l-Att

XXIII tal-1979. Ikompli jargumenta li l-fatt li hu aċċetta għal numru ta` snin il-kera mingħand l-intimati Ganado wkoll wara li kien għalaq iż-żmien konvenzjonali ma jnaqqas xejn mill-fatt li jezisti żbilanc bejn l-interessi tiegħu dak milħuq mill-interess pubbliku. Jisħaq li l-kera li jdaħħal illum mingħand l-intimati Ganado – elfejn disa` mijja u ħdax-il euro u tlieta u għoxrin ċenteżmi (€2911.23) kull sena – jgħib mqar sbatax fil-mija (17%) tal-valur lokatizju xieraq li l-post kien stmat mill-perit tekniku mqabbad mill-Qorti li jista` jgħib f'kera fit-żmien li nfethet din il-kawża. Jgħid ukoll li tassew għandu bżonn il-post kemm għalih u għal martu u bil-ligi kif inhi ma jistgħux joħdu fidejhom, filwaqt li wliedhom kellhom ifittxu post għalihom biex jikruh bi ħlas ta` kera għoli. Huwa jisħaq li fid-dawl tal-ksur tal-jedd li huwa qiegħed iġarrab, ir-rimedju xieraq għandu jkun il-ħlas ta` kumpens għat-telf ta` kera minn dak inhar li l-koncessjoni enfitewtika ntemmet u nħalqet il-kirja sallum, imqabbla ma kemm kien jinkera l-post li kieku kien ħieles biex jinkera fuq is-suq; u kif ukoll li l-post jintraddlu lura battal mill-kerrej, għaliex anqas minn hekk, il-ħsara li qiegħed iġarrab tibqa` ma tissewwiex;

Illi, min-naħha tagħhom l-intimati Ganado jisħqu ħafna fuq il-fatt li r-rabta kuntrattwali li nħalqet bil-ftehim tal-2009 ma tistax tissarraf fi ksur tal-jeddijiet tar-rikorrent. Huma jgħidu li nqdew b'jedd li tagħtihom il-ligi u ma jistgħux iwieġbu għall-ilment ta` ksur ta` jedd fundamentali li ma ħalquhx huma. Itennu li lanqas ma tista` tintlaqa` t-talba tar-rikorrent biex din il-Qorti tordnalhom joħorgu mill-post u li lanqas ma huwa xieraq li huma jkunu kundannati jħallsuh kumpens, imma jekk tassew hemm ksur tal-jeddijiet tar-rikorrenti, hu l-Istat li għandu jħallas kumpens bħal dak;

Illi l-intimat Avukat Ĝenerali jargumenta li l-Konvenzjoni tagħti lill-Istat setgħa wiesgħa biex jindahal fil-jedd ta` tgawdija tal-possedimenti tal-privat għal interess pubbliku. Iżid jgħid li r-rikorrent minn rajh biddel il-binarji ta` din il-kawża hekk kif qataqħha li jidħol f-kuntratt ta` kirja ġdid mal-intimati Ganado li ma baqgħetx aktar marbuta mad-dispożizzjonijiet tal-Kapitolu 158 tal-Ligijiet ta` Malta. Iżid jgħid li wkoll kieku l-Qorti kellha ssib li d-dispożizzjonijiet tal-artikolu 12 tal-Kapitolu 158 kienu jiksru l-jedd fundamentali tar-rikorrent, b`daqshekk ma jgħibx ukoll il-ħall tal-ftehim ta` kirja li sar fl-2009 bejnu u l-intimati Ganado u li fadallu sa Novembru tal-2023 biex jagħlaq u b`ħarsien tar-regola li l-kuntratti jorbtu lil min jidħol fihom – pacta sunt servanda – u jridu jitwettqu b`bona fidji. L-intimat jgħid li ma hemm l-ebda dubju li meta għaddiet il-liġi fl-1979, l-Istat kien qiegħed jagħmel dan b`għan legittimu fejn l-indħil kien jinvolvi t-tħaddim ta` politika soċjali u ekonomika f-qafas ta` interess pubbliku u ta` ġust bejn l-għan soċjali maħsub wara dik il-liġi u r-rispett u l-ħarsien tal-jeddijiet fundamentali tas-sidien dwar it-tgawdija ta` hwejjīghom. L-għan soċjali wara l-bidliet fil-liġi bl-Att XXIII tal-1979 – dak li fl-interess pubbliku ikun assigurat li jkun hemm provvista ta` djar fejn wieħed jgħix għal min ikun nieqes minn tali akkomodazzjoni minħabba raġunijiet finanzjarji u soċjali – kien magħruf ukoll mill-Qorti ta` Strasbourg f-bosta sentenzi li tressqu quddiemha minn applikanti minn Malta. Itemm jgħid li llum il-ġurnata l-liġi reggħet inbidlet u saret iżjed favorevoli għas-sidien u jolqtu lir-rikorrenti wkoll;

Illi din il-Qorti tqis li, fīċ-ċirkostanzi tal-każ, ma jistax jingħad li r-rikorrent ġie “privat” jew imċaħħad minn hwejjgu għall-finijiet tat-tifsira mogħtija fl-ewwel paragrafu tal-artikolu 1 tal-Ewwel Protokoll tal-Konvenzjoni. Madankollu, ma hemm l-ebda dubju li, bis-saħħha tal-Att XXIII tal-1979, seħħi indħil sostanzjali fit-

tgawdija ta` ħwejġu b`mod li l-ilment tiegħu jaqa` biex jitqies taħt it-tieni paragrafu tal-istess artikolu. Kif ingħad qabel, filwaqt li dak l-indħil huwa legali (għaliex huwa sewwasew l-effett ta` ligi mghoddija mill-Parlament), u filwaqt li ma hemm l-ebda dubju li l-ghan li għalih kienet għaddiet il-ligi kien dak li jipprovdi akkomodazzjoni mħarsa lil għadd ta` persuni, wieħed irid jara jekk dak l-indħil kienx wieħed meqjus jew proporzjonali jew jekk, minħabba fih, is-sid tal-ġid (f'dan il-każ partikolari r-rikorrent) intalabx jerfa` piżżejjed u sproporzjonat fit-tgawdija tal-jedd tiegħu meta mqabel mal-ghanijiet li għalihom dik il-ligi ddaħħlet fis-seħħ;

Illi l-Qorti jidhrilha li jixraq tqis li, qabel ma ddaħħlu fis-seħħ id-dispozizzjonijiet tal-artikolu 12 tal-Kap 158, fil-ligi kien diga` ilu s-snin li ddaħħlu dispozizzjonijiet li jħarsu lill-kerrejja ta` postijiet urbani. Kemm hu hekk, id-dispozizzjonijiet tal-Kap 158 kienu jirrappreżentaw eċċeazzjoni għal dawk id-dispozizzjonijiet u l-kelma “dekontrollat” kienet tirreferi sewwasew għat-tnejħħija ta` certi fondi “ġodda” mill-morsa tad-dispozizzjonijiet tal-ligijiet il-qodma, jekk ikunu mħarsa certi kundizzjonijiet hemm preskritti. Dan ifisser li l-Kap 158, sal-1979, kien eċċeazzjoni għar-regola ta` x`jiġri minn post urban mogħti b'konċessjoni enfitewtika meta tintemm il-konċessjoni miftehma. Mela, meta ddaħħlu fis-seħħ id-dispozizzjonijiet tal-ligi bl-Att XXIII tal-1979, il-legislatur kien qiegħed jerġa` joħloq eċċeazzjoni fl-eċċeazzjoni u jikkontrolla x`setgħat kien ikollu s-sid ta` post iddekontrollat fl-egħluq ta` konċessjoni enfitewtika u x`jeddiġiet kien ikollu l-okkupant tal-istess post fi tmiem konċessjoni bħal dik;

Illi l-Qorti tkhoss li din il-preċiżazzjoni hija meħtieġa fil-każ li għandha quddiemha llum – b`mod partikolari f'dak li jirrigwarda l-kriterju tal-

proporzjonalita` – għaliex biha joħrog ċar li d-dispożizzjonijiet tal-Att XXIII tal-1979 kienu ndħil leġislattiv meta fl-ordinament ġuridiku Malti kienu ježistu diga` ligijiet oħrajn li jipprovd u għall-ħarsien tal-akkomodazzjoni soċjali kemm f'dak li jirrigwarda s-setgħat tal-Istat li jieħu b'rekwizizzjoni ġid immob bli privat biex jagħtih b'kiri lil min kien jeħtieġu, u kif ukoll f'dak li jirrigwarda l-kiri ta` postijiet qodma f'dak li jirrigwarda r-relazzjonijiet u d-drittijiet privati bejn sidien u kerrejja;

Illi, minbarra dan, il-bidliet li ddaħħlu fil-liġi bl-Att XXIII tal-1979 ingħatalhom effett retrospettiv, jiġifieri saru jgħoddu wkoll għal konċessjonijiet enfitewtiċi ta` postijiet dekontrollati mogħtija qabel ma ġie fis-seħħ l-imsemmi Att. Dan ifisser li, fi tmiem konċessjoni bħal dik, tnisslu effetti u konsegwenzi legali li l-partijiet kontraenti ma kellhomx f'moħħhom meta ntrabtu bil-ftehim tal-istess konċessjoni enfitewtika ta` post bħal dak. Dawn l-effetti u konsegwenzi għabbew aktar lis-sidien u iffavorew lill-utilisti li mbagħad, b`daqqa ta` pinna, saru kerrejja. Dawn l-effetti u konsegwenzi ma baqgħux jgħoddu fil-każ fejn kirjet ta` postijiet dekontrollati saru fl-1 ta` Ĝunju, 1995 jew wara dakinhar. Minħabba f'hekk, il-kirja mertu tal-każ tal-lum ma setgħetx tieħu beneficiju minn din il-liberaliż-żazzjoni;

Illi b`żieda ma` dan kollu, kien biss wara bosta snin minn mindu r-rikorrent sab ruħu milqut minn dawn il-bidliet leġislattivi li minnhom tant jilminta li fetah din il-kawża fl-2015. Dan ma jfissirx li b`daqshekk tilef l-istatus tiegħu ta` “vittma” tal-liġi li minnha jilminta, iżda din iċ-ċirkostanza taf-thalli tabilfors impatt fuq il-kwalita` tal-ilment imressaq (Kost. 25.10.2013 fil-kawża fl-ismijiet Dr Cedric Mifsud et vs L-Avukat Ĝenerali et) u wkoll fuq ir-rimedju mogħti (Kost. 3.3.2011 fil-kawża fl-ismijiet Dr David Tonna et vs Kummissarju tal-Artijiet et). Għalkemm f'dan ir-rigward irid jingħad ukoll li l-fatt li l-liġi ma timponix fuq sid żmien sa meta jmissu jiftaħ proceduri dwar ilment ta` ksur ta` jedd

fundamentali tqies mill-Qorti fi Strasbourg bħala “questionable” li l-Qorti domestika tieħu qies tad-dewmien fit-tnedija tal-proċeduri bħala wieħed mill-kriterji li fuqu jitkejjel il-kumpens (Ara Q.E.D.B. 30.8.2016 fil-kawża fl-ismijiet Montanaro Gauči et vs Malta (Applik. Nru. 31454/12) §45);

Illi meta l-Qorti tiġi biex tqis jekk l-indħil li r-rikorrent ġarrab huwiex wieħed li joqgħod għall-ħtiġijiet tal-artikolu 1 tal-Ewwel Protokoll tal-Konvenzjoni, trid tagħmel “an overall examination of the various interests in issue, bearing in mind that the Convention is intended to safeguard rights that are ‘practical and effective’. It must look behind appearances and investigate the realities of the situation complained of. In cases concerning the operation of wide-ranging housing legislation, that assessment may involve not only the conditions of the rent received by individual landlords and the extent of the State’s interference with freedom of contract and contractual relations in the lease market, but also the existence of procedural and other safeguards ensuring that the operation of the system and its impact on a landlord’s property rights are neither arbitrary nor unforeseeable” (Q.E.D.B. 1.12.2014 fil-kawża fl-ismijiet Anthony Aquilina vs Malta (Applik. Nru. 3851/12) §60);

Illi meta wieħed iqis il-fatturi u č-ċirkostanzi kollha marbuta mal-każ, wieħed isib li l-piż-finanzjarju għadu mitfugħ kollu fuq ir-rikorrent sallum. Dan johrog l-iż-żejjed meta wieħed iqis il-valur li l-post kien meqjus li jista` jinkera kemm fīż-żmien meta għalqet il-konċessjoni enfitewtika u kif ukoll kemm kien jinkera llum li kieku ma kenitx fis-seħħ il-ligi kif inhi b`effett tal-Att XXIII tal-1979. Il-perit tekniku sab li fis-sena meta għalqet il-konċessjoni enfitewtika magħmula lill intimati Ganado (jigifieri f'Dicembru tal-1993) il-valur li bih il-post kien jista` jinkera kien ta` erbat elef disa` mijja u sitta u ħamsin euro (€ 4,956) fis-sena filwaqt li llum l-istess appartament kien jista` jinkera għal sbatax-il elf u seba` mitt (€17,700) fis-sena. Meta l-konċessjoni enfitewtika ntemmet u nħalqet il-kirja

ope legis (fl-1993) l-ogħla kera li seta` jintalab mingħand lintimati Ganado kien ta` elfejn u tnejn u għoxrin euro (€2,022) fis-sena, filwaqt li għat-tieni tiġidida tal-kirja għal ħmistax-il (15) sena sat-30 ta` Novembru, 2023, il-kera li l-intimati Ganado huma tenuti jħallsu hu ta` elfejn disa` mijja u ħdax-il euro u tnejn u għoxrin ċenteżmi (€ 2,911.22) fis-sena;

Illi dan ifisser li filwaqt li meta nħalqet il-kirja l-kera li seta` jintalab mingħand l-intimati Ganado kien jitla` għal madwar wieħed u erbgħin fil-mija (41%) tal-valur lokatizju xieraq tal-post, issa l-kera dovut bilkemm ilahhaq is-sbatax fil-mija (17%) tal-valur lokatizju xieraq tal-istess post illum. Jigifieri aktar ma qiegħed jgħaddi ż-żmien jirriżulta li aktar qiegħed jikber id-distakk bejn dak li jitħallas b`kera u dak li jixraq jitħallas. Meta wieħed iqabbel il-kera dovuta mal-kera li l-post jista` jinkera bih li kieku ma kienx maqbud taħt l-effetti tal-Att XXIII, wieħed isib li hemm disproporzjon qawwi bejn qagħda u oħra u li dan id-disproporzjon qiegħed iġarrbu r-rikorrent waħdu, minkejja l-għanijiet leġittimi u soċjali li l-ligi qiegħda tilhaq fir-rigward tal-intimati Ganado;

Illi għalhekk, il-Qorti tasal għall-fehma li fil-qagħda li jinsab fiha r-rikorrent illum u ladarba l-bidliet li reggħu saru fil-liġi baqgħu ma indirizzawx għal kollo qagħda bħal dik li jinsab fiha r-rikorrent, u kif ukoll fid-dawl tat-tifsira li ngħataw id-dispożizzjonijiet rilevanti tal-Kap 158 kif mibdula bl-Att XXIII tal-1979, kemm mill-qrati ta` kompetenza kostituzzjonali Maltin (Kost. 29.4.2016 fil-kawża fl-ismijiet Maria Ludgarda Borg et vs Rosario Mifsud et) u kemm tal-Qorti ta` Strasbourg (Q.E.D.B. 15.9.2009 fil-kawża fl-ismijiet Amato Gauči vs Malta (Applik. Nru. 47045/06) §§51 – 2; u Q.E.D.B. 11.12.2014 fil-kawża fl-ismijiet Anthony Aquilina vs Malta (Applik. Nru. 3851/12) §66 – fost oħrajn), jirriżulta li r-rikorrent ġarrab u qiegħed iġarrab ksur tal-jedd tiegħu għat-tieni tgħad lu.

ta` ħwejġu kif imħares bl-artikolu 1 tal-Ewwel Protokoll tal-Konvenzjoni u dan minħabba li d-dispożizzjonijiet tal-artikolu 12(2) u (3) imsemmi Kap 158 iqiegħed fuqu piż sproporzjonat meta mqabbel mal-ghan li għaliex iddaħħlu fis-seħħ l-istess dispożizzjonijiet;

(.....)

Illi huwa čar għal din il-Qorti li r-rikorrenti tassew qiegħed iġarrab ksur tal-jedd tiegħu kif imħares bl-artikolu 1 tal-Ewwel Protokoll tal-Konvenzjoni għarr-raġunijiet imsemmijin aktar `il fuq u li ma hemmx għalfejn jerġgħu jissemmew. B`mod partikolari, ma jistax jingħad li, minn dak li ħareg mill-fatti u mill-konsiderazzjonijiet li saru aktar qabel, it-tieni talba ma tistax triegħi fuq issahħha tagħha, safejn imsejsa fuq ksur tal-artikolu 1 tal-Ewwel Protokoll tal-Konvenzjoni. Dan qiegħed jingħad għaliex din il-Qorti waslet ghall-fehma li rrikorrenti qiegħed iġarrab ksur tal-jedd tiegħu taħt l-artikolu 1 tal-Ewwel Protokoll tal-Konvenzjoni minħabba li l-piż li l-ligi qiegħda għżejjekk jgħid minnha. Huwa wieħed sproporzjonat meta mqabbel mal-ghan li għaliex l-indħil kien maħsub li jirregola favur lintimati. Għalhekk, it-tieni talba hija tajba u sejra tintlaqa` u dan safejn titlob is-sejbien ta` ksur ta` jedd fundamentali taħt il-Konvenzjoni.”

7. Catherine Cauchi et vs Avukat Generali et (Rik Nru 92/13 AF)

Fis-sentenza li tat din il-Qorti diversament presjeduta fit-2 ta` Mejju 2017 kien riaffermat hekk :-

Irid jingħad ukoll li l-effetti negattivi tal-Artikolu 12(2)(b)(i) jinħassu mhux biss fil-kera baxxa li ma tissalvagwardjax l-interessi tas-sid, iżda wkoll fil-mod kif tiġi awmentata u kkalkulata l-kera, fl-istat ta` incertezza għar-rigward ta` meta s-sid tista` tieħu l-fond lura u anke fil-fatt li huwa rrilevanti jekk għandhiex bżonn u għall-użu tagħha jew tal-familja tagħha jew jekk iċ-ċenswalist/inkwilin jimmeritax protezzjoni.

Fid-dawl ta` dan kollu, din il-qorti hija tal-fehma li l-applikazzjoni tal-Artikolu 12(2)(b)(i) tal-Kap 158 qed joħloq piż eċċessiv fuq ir-rikorrenti. Għar-raġunijiet mogħtija fuq, ladarba qed jiġi deċiż li l-libertà kontrattwali tagħha meta kkonċediet il-fond b`enfitewsi temporanja kienet imxekkla minħabba l-ordni tar-rekwiżizzjoni, mhux qed jitqies li b`tali konċessjoni hija rrinunzjat għall-protezzjoni li tagħtiha l-liġi għad-drittijiet fondamentali tagħha. Għalhekk qegħda tikkonsidra li l-Artikolu 12(2)(b)(i) tal-Kap 158 huwa leżiv tad-drittijiet tar-rikorrenti kif protetti bl-ewwel artikolu tal-Ewwel Protokoll tal-Konvenzjoni Ewropea.”

8. Rose Borg vs Avukat Ĝenerali et (Rik Nru 25/13 LSO)

Fis-sentenza ta` din il-Qorti diversament presjeduta tal-25 ta` Frar 2016 ingħad hekk :-

Rigward l-Artikolu I tal-Ewwel Protokoll

L-interpretazzjoni mogħtija mill-Qorti Ewropea għal dan l-Artikolu hu ormai kostanti fis-sens li :

"1. Article 1 of Protocol No. 1 comprises three distinct rules: the first rule, set out in the first sentence of the first paragraph, is of a general nature and enunciates the principle of the peaceful enjoyment of property; the second rule, contained in the second sentence of the first paragraph, covers deprivation of possessions and subjects it to certain conditions; the third rule, stated in the second paragraph, recognizes that the Contracting States are entitled, inter alia, to control the use of property in accordance with the general interest. The three rules are not, however, distinct in the sense of being unconnected. The second and third rules are concerned with particular instances of interference with the right to peaceful enjoyment of property and should therefore be construed in the light of the general principle enunciated in the first rule (see, among other authorities, James and Others v. the United Kingdom, 21 February 1986, § 37, Series A no. 98, which reiterates in part the principles laid down by the Court in Sporrong and Lönnroth v. Sweden, 23 September 1982, § 61, Series A no. 52; see also Broniowski v. Poland [GC], no. 31443/96, § 134, ECHR 2004-V). Hutten-Czapska v. Poland). (App. No. 35015/97 – 19 June 2006).

Ikkonsidrat

:

Dwar l-interess pubbliku, il-Qorti Ewropea tad-Drittijiet tal-Bniedem qalet hekk fil-każ ta` James v. Ir-Renju Unit (21 ta` Frar 1985):

"46. Because of their direct knowledge of their society and its needs the national authorities are in principle better placed than the international judge to appreciate what is "in the public interest". Under the system of protection

established by the Convention, it is thus for the national authorities to make the initial assessment both of the existence of a problem of public concern warranting measures of deprivation of property and of the remedial action to be taken (see, mutatis mutandis, the Handyside judgment of 7 December 1976, Series A no. 24, p. 22, para. 48). Here, as in other fields to which the safeguards of the Convention extend, the national authorities accordingly enjoy a certain margin of appreciation. Furthermore, the notion of “public interest” is necessarily extensive. In particular, as the Commission noted, the decision to enact laws expropriating property will commonly involve consideration of political, economic and social issues on which opinions within a democratic society may reasonably differ widely. The Court, finding it natural that the margin of appreciation available to the legislature in implementing social and economic policies should be a wide one, will respect the legislature’s judgment as to what is “in the public interest” unless that judgment be manifestly without reasonable foundation. In other words, although the Court cannot substitute its own assessment for that of the national authorities, it is bound to review the contested measures under Article 1 of Protocol No. 1 (P1-1) and, in so doing, to make an inquiry into the facts with reference to which the national authorities acted.” Jidher ghalhekk li l-margini ta` apprezzament tal-Istat huma wiesa` hafna.

Madankollu, wiesgħa kemm hu wiesgħa l-margini ta` apprezzament li għandu l-Istat (fuq il-livell internazzjonali meta si tratta ta` sentenza tal-Qorti ta` Strasbourg) jew il-Legislatura u l-Ezekuttiv (fuq il-livell domestiku,) meta si tratta ta` allegazzjoni quddiem il-Qrati Maltin ta` vjolazzjoni ta` xi dritt fondamentali), hija dejjem il-Qorti – u f'kawżi bħal dik de quo, hija dejjem din il-Qorti Kostituzzjonali – li trid finalment tiddetermina mhux biss jekk hemmx dan l-iskop prima facie legittimu aktar `l fuq imsemmi iżda jekk, fil-każ konkret,

intlaħaqx fil-konfront tar-rikorrent dak il-bilanč ġust bejn l-interess ġenerali u l-interess tal-privat ossia tar-rikorrent. Fi kliem ieħor, irid jiġi eżaminat jekk, l-applikazzjoni fil-każ konkret ta` li hija magħmula prima facie “skont l-interess ġenerali” tivvjolax il-principju tal-proporzjonalita`. Kif jingħad f-każ deciz mill-Qorti ta` Strasbourg aktar kmieni s-sena li għaddiet -- Hutten-Czapska v. Poland fejn hemm l-intervent tal-Istat, dan irid joħloq bilanč bejn l-interess ġenerali u l-interess tal-privat, u l-każ partikolari (jiġifieri l-fattispeci partikolari tal-każ) irid jiġi eżaminat għall-finu ta` tali determinazzjoni. Dik il-Qorti qalet hekk f-paragrafu 105:

“Not only must an interference with the right of property pursue, on the facts as well as in principle, a ‘legitimate aim’ in the general interest, but there must also be a reasonable relation of proportionality between the means employed and the aim sought to be realised by any measures applied by the State, including measures designed to control the use of the individual’s property. That requirement is expressed by the notion of a fair balance that must be struck between the demands of the general interest of the community and the requirements of the protection of the individual’s fundamental rights... In each case involving an alleged violation of that Article the Court must therefore ascertain whether by reason of the State’s interference the person concerned had to bear a disproportionate and excessive burden.” ... (Philip Amato Gauci et v Avukat Generali et -Q.K. 26 ta` Mejju 2006)(Ara wkoll Residual Limited (C24807) v Kummissarju ta` l-Artijiet -Q.K. 19 ta` Ottubru 2011).”

Fl-isfond ta’ dawn il-principji ġurisprudenzjali appena elenkti - li l-Qorti tabbraċċja u tagħmel tagħha - hija tissottolinea li huwa minnu li hija u tibqa’ l-prerogattiva esklussiva tal-Istat li jillegisla bil-ghan li jindirizza l-qafas soċjali

vígenti fil-pajjiż minn żmien għal zmien, inkluż li jintrometti fl-użu u t-tgawdija ta' proprjeta' ta' ċittadini privati. Madankollu, fit-thaddim tad-diskrezzjoni tiegħu li joħloq mekkaniżmu li jipproteġi kategorija ta' ċittadini (utilisti ta' fondi għal fini tal-każ tal-lum) huwa xorta m'għandux il-*mano libera* li jippreġudika b'mod sproporzjonat id-drittijiet ta' kategorija ta' ċittadini oħra (sidien ta' dawk il-fondi għal fini tal-każ tal-lum). Fin-nuqqas huwa l-Istat li għandu jgħorr ir-responsabbilta' għal dan l-iżbilanċ bejn il-varji drittijiet imsemmija.

Minkejja lil kera tiżdied kull tlett snin bis-saħħha tal-emendi tal-Att X tal-2009, analizzati l-valuri lokatizji tal-fond skont is-suq ħieles fl-isfond tar-rata tal-kera li r-rkorrenti jistgħu ikunu intitolati għaliha bis-saħħha tal-Art 5 tal-Kap 158, ma hemm ebda dubju li hemm disparita' enormi bejn ir-rati. Anke jekk il-kumpens mhux bilfors ikun daqs kemm irendi s-suq ħieles xorta jirriżulta li hemm qabża kbira bejn il-valuri lokatizji skont is-suq ħieles kif indikati mill-perit tal-Qorti Mario Axia u dawk imħallsin mill-intimati Zammit skont il-ligi. Għalhekk certament li r-rata dettata mill-ligi la tista' titqies li hija kompatibbli mar-realta' soċċali f'Malta fiż-żminijiet tal-lum u lanqas mar-rati lokatizji applikabbli fis-suq ħieles tal-proprjeta'.

Isegwi li bl-applikazzjoni tal-artikolu 5 tal-Kap 158 u l-ligijiet vígenti r-rkorrenti ma humhiex qegħdin jipperċepixxi kumpens xieraq u ġust li jagħmel tajjeb għal dan il-piż impost mill-ligi.

Isegwi li fil-każ odjern din il-Qorti tasal għall-istess konklużjoni li ripetutament waslu għaliha Qrati oħra f'kawżi ta' din ix-xorta u c'ioe' li l-mekkaniżmu legislattiv in eżami ma jipprovdix għal salvagwardji adegwati u bilanċjati favur is-sidien ta' proprjetajiet milquta b'tali ligi, b'dana li allura b'applikazzjoni għall-

fattispecje tal-każ odjern ir-riorrenti huma kostretti li jgorru fuqhom piż sproporzjonat u ngust li jiġgustifika sew il-pretensjoni tagħhom ta' ksur tad-dritt fundamentali tagħhom għat-tgawdija tal-proprjeta'.

Għaldaqstant il-Qorti tilqa' t-tieni talba in kwantu ssib li r-riorrent sofra leżjoni tad-drittijiet fundamentali tiegħu kif protetti bl-artikolu 37 tal-Kostituzzjoni u l-ewwel artikolu tal-ewwel Protokol tal-Konvenzjoni.

Għall-istess raġunijiet tiċħad l-eċċeżżjonijiet enumerati minn erbgha sa-disgħha tal-intimat Avukat Ģenerali kif ukoll l-eċċeżżjonijiet numru tlieta, erbgha u ġamsa tal-intimati Zammit.

Fit-tielet, ir-raba' u l-ħames talba tagħhom ir-riorrenti jitkolu rimedju xieraq ghall-vjolazzjoni tad-drittijiet fundamentali tiegħu konsistenti fi ħlas ta' kumpens u danni mill-Istat li għandu jagħmel tajjeb għalihom l-Avukat Ģenerali.

Ġjaladarba nstab li r-riorrenti sofrej vjolazzjoni tad-drittijiet fundamentali tagħhom, it-talba tagħhom għal rimedju għandha tīgi akkolta u għandha tkopri l-perjodu sal-31 ta' Dicembru 2018 kif indikat mir-riorrenti fir-rikors promotur.

Fir-rigward tal-kumpens, fil-każ **Raymond Cassar Torregiani et vs Avukat Ģenerali et deċiża fid-29 ta` April 2016**, il-Qorti qalet li –

“Dwar il-quantum tal-kumpens dovut issir referenza għas-sentenza ta` din il-Qorti Igino Trapani Galea Feriol pro et noe et v Kummissarju tal-Artijiet et-deċiża fil-31 ta` Ottubru 2014, fejn f'materja ta` komputazzjoni ta` kumpens għal

leżjoni ta` dritt fondamentali sanċit fl-artikolu konvenzjonali fuq ċitat ġie osservat:

“Rigward il-quantum tal-kumpens stabbilit mill-ewwel qorti, din il-Qorti tossova fl-ewwel lok li kull kaž għandu jiġi trattat u deċiż fuq il-fattispecie tiegħu. Barra minn hekk, jekk il-Qorti Ewropeja ħasset li f'ċerti każijiet kellha tagħti kumpens f'ammont inferjuri għal dak li ngħata lir-rikorrenti mill-ewwel Qorti, ma jfissirx li allura l-Qrati Maltin tilfu l-awtonomija tagħhom b'mod li bilfors kumpens li jingħata ikun f'ammont viċin dak li tagħti l-Qorti Ewropeja. Fil-kaž odjern l-ewwel Qorti ħadet in konsiderazzjoni l-fatturi kollha li jimmilitaw kemm favur kif ukoll kontra r-rikorrenti u deherilha li l-kumpens xieraq li għandha tagħti f-dan il-kaž ikun fl-ammont ta` ħamsa u għoxrin elf Euro (EUR 25,000). Hija kkonsidrat id-dewmien da parti tar-rikorrenti li jieħdu l-proċeduri opportuni, il-valur tal-immobbli, iż-żmien tant twil li r-rikorrenti ilhom privati mill-godiment tal-proprietà tagħhom mingħajr ma ngħata ebda kumpens, l-istat tal-fond u l-eżistenza tal-fattur tal-interess pubbliku. Ma` dawn għandu jiġi senjalat il-fatt li qabel l-ispossessament tal-proprietà tagħhom ir-rikorrenti kellhom permess mill-Bord kompetenti sabiex jiżviluppaw il-fond.”

Issa għalkemm, huwa minnu illi l-valur tal-kumpens akkordat mill-Qorti wara sejba ta` leżjoni tad-drittijiet fondamentali ma jekwiparax neċċessarjament ma` likwidazzjoni ta` danni ċivili attwali sofferti, ma jfissirx li d-danni materjali għandhom jigu injorati ghall-finijiet tal-eżercizzju odjern. Il-Qorti trid tqis il-fatturi kollha rilevanti ghall-kaž odjern sabiex tasal għad-determinazzjoni tal-quantum. Dawn huma (1) it-tul ta` żmien li ilha sseħħ il-vjolazzjoni konsidrat ukoll fid-dawl tat-tul taż-żmien li r-rikorrenti damu sabiex ressqu l-proċeduri odjerni biex jirrivendikaw id-drittijiet kostituzzjonali tagħhom ; (2) il-grad ta` sproporzjoni relatat mal-introjtu li qed jiġi perċepit ma` dak li jista` jiġi perċepit fis-suq ġieles, konsidrat ukoll l-għan socċali tal-miżura; (3) id-danni

materjali sofferti mir-rikorrenti konsidrat ukoll l-ispejjeż sostanzjali li għamlu l-intimati Tabone sabiex jirrendu l-fond abitabbli u (4) l-ordni li ser tagħti din il-Qorti dwar l-eżenzjoni f'dan il-każ mill-effetti legali tal-Artikolu 5 tal-Kap 158.”

Fil-każ Josephine Azzopardi et vs Onor Prim Ministru et (Rik 72/15) deċiż fil-25 t'April 2018 il-Qorti Kostituzzjonali qalet hekk -

“14....huwa minnu wkoll illi l-art. 1 tal-Ewwel Protokoll ma jiggarrantix illi, meta ligi tkun saret biex taqdi ħtiega soċjali għall-kontroll tal-użu tal-proprietà, is-sid għandu jkollu dħul mill-proprietà daqskemm jirrendi s-suq ħieles. Huwa minnu wkoll illi kiri taħt il-Kap. 158 jeħles lis-sid minn certi obbligazzjonijiet, bħal ma hija l-obbligazzjoni ta' tiswijiet, li normalment jintrefgħu minn sid-il-kera. Huwa minnu wkoll illi l-kera jiżdied kull tliet snin, għalkemm, naturalment, kemm ikunu bizzejjed dawn iż-żjidiet jiddependi fuq kienx xieraq jew le l-kera originali li fuqu jinħadmu dawn iż-żjidiet. Għandu raġun għalhekk l-Avukat Generali jgħid illi l-kumpens mistħoqq mhux neċessarjament ikun ekwivalenti għad-differenza bejn il-kera kif stmat mill-perit u l-kera regolat bil-ligi.

15. Il-kalkoli tal-attriċi ma jqisux il-għan leġittimu u soċjali tal-ligi, il-fatt illi l-ligi teħlisha mill-obbligazzjoni tat-tiswijiet, u l-fatt illi l-art. 1 tal-Ewwel Protokoll ma jiggarrantix dħul daqskemm jagħti s-suq ħieles. Qiegħda tassumi wkoll illi kienet sejra ssib min jikri l-appartament għaż-żmien kollu li għalih qiegħda tipprendi kumpens, u li dan il-kerrej kien sejjer jassumi hu l-obbligazzjoni ta' manutenzjoni u tiswijiet.

16. Din il-qorti hija tal-fehma illi, fost il-fatturi relevanti għal-likwidazzjoni ta' kumpens xieraq, għandhom jitqiesu dawn li ġejjin:

- (i) il-fatt li kienet l-attriċi flimkien ma' ħutha li ippermettew lill-okkupanti li jkomplu jżommu l-fond sal-2007 meta, bejn l- 2002 u l-2007, qabel ma ddaħħal l-art. 12A tal-Kap. 158, setgħu fittxew l-iżgumbrament tagħhom;
- (ii) iż-żmien bejn l-2007 u meta ħadet lura l-pusses battâl tal-appartament li l-attriċi damet imċahħda mit-tgawdija ta' ħwejjigħha mingħajr kumpens xieraq;
- (iii) il-valur tas-suq tal-fond u l-valur lokatizju tiegħu, għalkemm dan ma jfissirx neċċesarjament li l-attriċi kienet sejra ssib tikrih daqshekk u bl-istess kondizzjonijiet dwar responsabilità għal tiswijiet bħal fil-każ ta' kiri kontrollat;
- (iv) l-għan leġittimu u socjali tal-liġi impunjata;
- (v) il-fatt li l-kumpens li jingħata għall-ksur tad-drittijiet fondamentali ma huwiex l-istess bħad-danni cīvili iż-żda minkejja dan għandu jkun kumpens shiħ li, kemm jista' jkun, iqiegħed lill-attur fil-posizzjoni li kien ikun fuha li kieku dak il-ksur ma seħħix;
- (vi) l-inċerzezza li għaddiet minnha l-attriċi dwar jekk qattx setgħet tieħu ħwejjigħha lura, u meta;
- (vii) il-fatt li kienet imċahħħda wkoll mill-possibilità li tiżviluppa l-arja tal-appartament; u
- (viii) il-fatt li biex tieħu dan ir-rimedju l-attriċi kellha tagħmel spejjeż biex tiftaħ din il-kawża u biex tfittex l-iżgumbrament tal-okkupanti tal-fond.

17. Wara li qieset dan kollu l-qorti hija tal-fehma li l-kumpens ta' ħamest elef euro (€5,000) bħala danni morali huwa huwa wieħed xieraq u biżżejjed. Ma' dan għandhom jiżdiedu ħmistax-il elf euro (€15,000) bħala kumpens għad-danni pekunjarji, b'kollo għalhekk għoxrin elf euro (€20,000). ”

A baži ta' dawn il-principji ġurisprudenzjali li l-Qorti sejra tabbraċċja sabiex tillikwida l-kumpens hija tissenjala in partikolari diversi kunsiderazzjonijiet ewlenin fosthom:

1. Anke jekk il-kumpens mhux neċessarjament ikun daqs kemm irendi s-suq ħieles, hemm certament diskrepanza sostanzjali bejn il-kera li r-rikorrenti kienu ntitolati għaliha għal snin shaħ mingħand l-intimati Zammit kawża tal-limitazzjonijiet fil-*quantum* massimu tal-kera mposta mill-artikolu 5 tal-Kap 158 u l-kera vera u aktar ekwa li l-fond mertu ta' dawn il-proċeduri kellu potenzjal jattira fis-suq ħieles;
2. L-ġħan soċjali ntiż li jintlaħaq mill-liġi mpunjata u čioe' sabiex jipprovdi akkomodazzjoni adegwata fil-kuntest ta' *social housing*;
3. It-trapass taż-żmien li matulu r-rikorrent kien kostrett jissubixxi sproporzjon fid-drittijiet fundamentali tiegħu għat-tgħadha tal-proprijeta';
5. L-inerċja da parti tal-Istat, li matul is-snин baqa' passiv għall-ħtieġa ta' ntervent legislattiv effettiv sabiex joħloq bilanċ proporzjonat bejn il-piżżejji u d-drittijiet tas-sidien ta' dawn il-fondi.

Wara li hadet is-suespost kollu in konsiderazzjoni il-Qorti hija tal-fehma li a favur ir-rikorrenti għandha tīgi likwidata kumpens globali ta` ħamsa u tletin elf Ewro (€35,000) in kwantu għal tletin elf Ewro (€ 30,000) bħala danni pekunarji u ħamest elef Ewro (€5,000) bħala danni morali. Din is-somma għandu jagħmel tajjeb għaliha l-Avukat Ĝenerali in rappreżentanza tal-Istat.

Għall-istess raġunijiet tিচħad il-bqija tal-eċċeżżjonijiet tal-intimati.

Għal dawn il-motivi l-Qorti taqta' u tiddeċiedi l-kawża billi:

- 1. Tilqa' l-ewwel eċċeazzjoni tal-intimat Avukat Ĝenerali ħlief għal dik il-parti tagħha marbuta mal-artikolu 12B tal-Kap 158 u tiċħad il-bqija tal-eċċeazzjonijiet tiegħu;**
- 2. Tiċħad l-eċċeazzjonijiet tal-intimati konjuġi Zammit ;**
- 3. Tiċħad l-ewwel talba tar-rikorrenti;**
- 4. Tilqa' t-tieni talba tar-rikorrenti u tiddikjara u tiddeċiedi illi qed jiġu vjolati d-drittijiet tagħhom għat-tgħadha tal-proprijeta' tagħhom 103, Flat 5, St Mary Flats, Hookham Frere Street, Gwardamangia bi vjolazzjoni ta' l-Artikolu 37 tal-Kostituzzjoni ta' Malta, u l-Ewwel Artikolu ta' l-Ewwel Protocol tal-Konvenzjoni Ewropeja (l-Ewwel Skeda tal-Kap. 319 tal-Liġijiet ta' Malta);**
- 5. Tilqa' l-bqija tat-talbiet tar-rikorrenti u tillikwida kumpens globali ta` hamsa u tletin elf Ewro (€35,000) in kwantu għal tletin elf Ewro (€ 30,000) bhala danni pekunarji u ġamest elef Ewro (€5,000) bhala danni morali biex jagħmlu tajjeb ghall-leżjoni sofferta, liema somma għandu jagħmel tajjeb għaliha l-Avukat Ĝenerali in rappreżentanza tal-Istat;**
- 6. L-ispejjeż ikunu a karigu tal-Avukat Ĝenerali.**

**Onor. Dr. Miriam Hayman LL.D.
Imħallef**

**Victor Deguara
Dep. Reg.**